

حقیقی تعلیماتِ اسلامیہ ارازمیہ کالجے پاک تر جان

# ماہنامہ دقائق اسلام سرگودھا

فروری ۲۰۱۵ء

وَعَلَّاهُ

SIBTAIN.COM

اللَّهُمَّ صَلِّ عَلَى مُحَمَّدٍ وَآلِهِ

زاہد کالونی عقب جوہر کالونی سرگودھا

فون: 048-3021536

جامعہ علمیہ سلطان المدارس الاسلامیہ

زیرِ انتظام

Website: [www.sibtain.com](http://www.sibtain.com) Emails: [smi51214@gmail.com](mailto:smi51214@gmail.com) [Sultanulmadarisislamia@gmail.com](mailto:Sultanulmadarisislamia@gmail.com)



تفصیلی تعلیمات اسلامیہ امامیہ کا بے باک ترجمان



زیر سرپرستی

مرجع شیعیانِ جہان مفسرِ قرآن

آیت اللہ محمد حسین النجفی مدظلہ العالی  
علامہ  
مؤسس

جامعہ علمیہ سلطان المدارس الاسلامیہ  
زاہد کالونی عقب جوہر کالونی سرگودھا

جلد ۱۹ فروری ۲۰۱۵ء شماره ۲

## فہرست مضامین

|    |   |
|----|---|
| ۲  | اداریہ  |
| ۳  | باب العقائد وسیلہ والاعقیدہ                     |
| ۵  | باب الاعمال عبادت کی غرض و غایت                 |
| ۶  | باب التفسیر نماز خوف پڑھنے کی ترکیب             |
| ۹  | باب الحدیث قطع رحمی کی مذمت                     |
| ۱۰ | باب المسائل مختلف دینی و مذہبی سوالات کے جوابات |
|    | باب المتفرقات                                   |
| ۱۳ | اسلام کے ابتدائی حالات                          |
| ۲۲ | تحقیق کے چراغ (قسط ۱۳)                          |
| ۳۳ | اخلاص   |
| ۳۹ | اخبارِ غم                                       |

### مجلسِ نظارت

- مولانا الحاج ظہور حسین خان نجفی • مولانا محمد حیات جوادی
- مولانا محمد نواز قی • مولانا حامد علی
- مولانا نصرت عباس مجاہدی قی

مدیرِ اعلیٰ : ملک ممتاز حسین اعوان

مدیر : گلزار حسین محمدی

پبلشر : ملک ممتاز حسین اعوان

مطبع : انصار پریس بلاک ۱۰

مقامِ اشاعت : جامعہ علمیہ سلطان المدارس سرگودھا

کمپوزنگ : انخط ط کمپیوٹرز 0307-6719282

فون : 048-3021536

زیرِ تعاون 400 روپے

لاکھ ممبر 5000 روپے

معاونین: محمد علی سندرانیہ (بھلوال) مولانا ملک امداد حسین (خوشاب) مخدوم غلام عباس (مظفر گڑھ) علی رضا صدیقی (ملتان) میاں عمار حسین (جنگ) سید ارشد حسین (بہاولپور) مشتاق حسین کوٹری (کراچی) مولانا سید منظور حسین نقوی (سندھ بیہاؤ الدین) ڈاکٹر محمد افضل (سرگودھا) ملک احسان اللہ (سرگودھا) ملک محسن علی (سرگودھا) غلام عباس گوہر (ڈی آئی خان) مولانا محمد عباس علوی (خوشاب) چوہدری دلاور باجوہ (سرگودھا)



# پشاور لہو لہو

آرمی پبلک سکول پشاور میں دہشت گردوں نے نو نہالان قوم کو خون میں نہلا دیا۔ ڈیڑھ سو کے قریب طلباء اور ملازمین سکول موت کے گھاٹ اتار دیے۔ درندہ صفت دہشت گردوں نے ظلم و بربریت کی انتہا کر دی۔ معصوم بچے بھاگتے چھتے رہے مگر ان ظالموں نے کسی کے سر اور کسی کے سینے میں گولیوں کی بوچھاڑ کر کے مار ڈالا۔

برسوں سے قتل و غارت اور دہشت گردی کا یہ سلسلہ جاری ہے۔ کتنے بچے یتیم ہوئے اور کتنی عورتیں بیوہ اور کتنی ماؤں کے پیارے بچے موت کی آغوش میں سلا دیے گئے۔ دہشت گرد کس قدر سفاک ہیں، ان کے دل میں رحم اور انسانیت کی بو نہیں ہے۔ اپنے آپ کو یہ مسلمان اور مذہب کے ٹھیکیدار کہلانے والے نہ تو انسان ہیں اور نہ مسلمان ہیں۔ غیر ملکی آقاؤں کے ایجنڈے پر کام کرنے والے کرائے کے یہ قاتل کسی نرمی اور ہمدردی کے قابل نہیں ہیں۔ آرمی پبلک سکول پر حملہ نے لوگوں کے دلوں کو ہلا کے رکھ دیا ہے۔

پاکستان کے سیاست دان دہشت گردوں کے قلع قمع کے لیے متحد ہو چکے ہیں۔ دہشت گردی کے خلاف قانون سازی کی جا چکی ہے۔ مذہب کے نام پر کچھ جماعتیں ان قوانین کے خلاف واویلا مچا رہی ہیں۔ مگر حکومت وقت اور افواج پاکستان پورے وثوق اور بہادری سے دہشت گردی کے خاتمہ کے لیے کمر بستہ ہیں۔ عوام اپنی بہادر افواج کے شانہ بشانہ ہیں۔ جنوبی وزیرستان میں ضرب عضب کامیابی سے جاری و ساری ہے۔ دیگر شہروں اور قصبوں میں بھی دہشت گردوں کا تعاقب کرنے کی کوشش کی جا رہی ہے۔ اور قومی اسمبلی اور سینٹ سے آئینی ترامیم منظور ہو چکی ہیں۔ جس کے بعد دہشت گردوں کے لیے فوجی عدالتیں قائم کی جائیں گی۔ تاکہ جلد مجرموں کو کیفر کردار تک پہنچایا جائے۔ حقیقت امر یہ ہے کہ پاکستان کے قومی ادارے اور خفیہ ایجنسیاں دیانت داری سے کام نہیں کر رہی ہیں اور سیکورٹی ادارے اپنے فرائض منصبی ادا کرنے میں غفلت اور تساہل کا شکار ہیں۔ یہ وقت نہایت دیانت داری اور فرض شناسی سے کام کرنے کا ہے۔ ملک کے تمام طبقات کو اس وقت حکومت اور افواج پاکستان کے ساتھ یکجہتی اور حمایت کا مظاہرہ کرنا چاہیے اور دہشت گردوں کی پناہ گاہوں اور مددگاروں کی اطلاع سیکورٹی اداروں کو دے کر اپنی قومی ذمہ داری سے پوری طرح عہدہ برآ ہونا چاہیے۔

اللہ تعالیٰ آرمی پبلک سکول پشاور میں دہشت گردی کے شکار ہونے والے بچوں اور افراد کے پسماندگان اور لواحقین کو صبر کی توفیق عطا فرمائے۔ نیز اللہ تعالیٰ حکومت اور افواج پاکستان کو دہشت گردی کے خاتمے کے لیے کامیابی عطا فرمائے۔



باب العقائد

# وسیلہ والا عقیدہ

## اور اس سلسلہ میں ائمہ اطہار کے اصحاب اختیار کا طریقہ کار

تحریر: آیۃ اللہ الشیخ محمد حسین نجفی مدظلہ العالی موسس و پرنسپل جامعہ سلطان المدارس سرگودھا

اس میں کوئی شک و شبہ نہیں ہے کہ خداوند عالم براہ راست بھی حاجت مندوں کی حاجتیں روا کرتا ہے اور مضطربوں کی دعا و پکار سنتا اور قبول کرتا ہے۔ (ادعویٰ استجب لکم) اور اس کی رحمت رحمانیہ کائنات کی ہر شے کے شامل حال ہے۔ بقول شاعر:

اے کریمے کہ از خزانہ غیب  
گبر و ترسا وظیفہ خود خواری  
دوستاں را کجا کنی محروم  
تو کہ با دشمنان نظر داری  
(سعدی شیرازی)

قل هذه تذكرة فمن شاء ذكره

متعلقہ مسئلہ میں ائمہ اطہار کے اصحاب اختیار کا طریقہ کار ان ہادیان کی اسی تعلیم و تلقین کا نتیجہ تھا کہ ان کے اصحاب باصفا ہمیشہ ان امور میں ان بزرگواروں سے صرف بارگاہ خداوندی میں دعا و سفارش کرنے کی استدعا کیا کرتے تھے۔ یہ کبھی استدعا نہیں کی تھی کہ آپ ہمیں اولاد دیں، یا روزی فراخ کریں یا ہمارے بیمار کو شفا دیں۔ کیونکہ وہ جانتے تھے کہ یہ طریقہ کار تعلیمات قرآن اور اہل بیت کے فرمان کے خلاف ہے۔ ذیل میں ان اصحاب اختیار کے صحیح طریقہ کار کے چند واقعات چلائے ایمانی کی خاطر درج کیے جاتے ہیں۔

① مفضل بن قیس بیان کرتے ہیں کہ: دخلت علی ابی عبد اللہ فشکوت الیہ بعض حالی و سألته الدعاء۔ یعنی

مگر اپنی گنہگار یوں اور بدکاریوں کے پیش نظر اس کی بارگاہ میں اپنی حاجت برآری، دعا کی قبولیت، بخشش گناہان اور دینی و دنیوی نیل مرام کے لیے مقربان بارگاہ یعنی انبیاء و مرسلین اور ائمہ طاہرین علیہم السلام کا وسیلہ و واسطہ دینا خود قرآن کی آیات، انبیاء و ائمہ کے روایات و ادعیہ جات سے ثابت ہے۔ ارشاد قدرت ہے:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ

مگر وسیلہ کا وہ مفہوم ”کلمۃ حق یراد بہا الباطل“ کا مصداق ہے جو بعض بد عقیدہ لوگ بیان کرتے ہیں کہ یہ ذوات مقدسہ خدا سے لیتے ہیں اور مخلوق کو دیتے ہیں



میں آنجناب سے التماس دعا کیا تھا۔ چنانچہ میں اپنے ذاتی کاروبار اور خدمت امام میں مال پہنچانے سے فارغ ہو چکا تو عرض کیا: میں آپ پر قربان ہو جاؤں۔ سالنی علی بن یقطين ان تدعوا لله له۔ علی بن یقطين نے مجھ سے کہا تھا کہ آپ سے ان کے لیے دعا کریں۔ یہ سن کر امام نے فرمایا: للاخرة؟ آیا آخرت کے لیے دعا کرنے کی استدعا کروں۔ میں نے عرض کیا: نعم۔ (ہاں) عبدالرحمن بیان کرتے ہیں کہ یہ سنتے ہی امام نے اپنا دست مبارک اپنے سینہ پر رکھتے ہوئے فرمایا: ضمنت لعلی بن یقطين ان لا تمسه النار ابداً۔ میں علی بن یقطين کا ضامن ہوں کہ ان کو کبھی آتش جہنم نہیں چھوئے گی۔ (رجال کثی صفحہ ۲۷۰) ہنثیا له الجنة۔ زہے نصیب۔ سچ ہے ع

یہ رتبہ بلند ملا جس کو مل گیا  
رزقنا الله دعائهم وشفاعتهم في الدنيا والاخرة

③ علماء اعلام کا بھی ہمیشہ سے اسی طریقہ پر عمل درآ رہا ہے۔ چنانچہ حضرت شیخ طوسی اور دیگر بعض علماء اعلام نے نقل کیا ہے کہ حضرت شیخ صدوق کے والد ماجد حضرت شیخ علی بن الحسین القمی کے ہاں اپنی چچا زاد بیوی سے کوئی اولاد نہ ہوتی تھی۔ انھوں نے جناب ابوالقاسم حسین بن روح (نائب خاص حضرت حجۃ) کی خدمت میں مکتوب ارسال کیا۔ جس میں ان سے استدعا کی کہ حضرت امام العصرؑ کی بارگاہ میں عرض کریں کہ وہ میرے لیے بارگاہ رب العزت میں اولاد کے لیے دعا فرمائیں۔ چنانچہ جناب ابوالقاسم نے جناب شیخ کی

میں حضرت صادق آل محمد علیہ السلام کی خدمت میں خدمت میں حاضر ہوا اور اپنی حالت زار بیان کر کے ان سے دعا کرنے کی استدعا کی۔ آں جناب نے اپنی کنیز کو حکم دیا کہ وہ تھیلی لاؤ جو ابو جعفر (منصور دوانقی) نے بھیجی ہے۔ چنانچہ کنیز نے وہ تھیلی پیش کی جس میں چار سو دینار تھے۔ امام نے وہ تھیلی مجھے عطا فرمادی۔ میں نے عرض کیا: لا والله جعلت فداك ما اردت هذا ولكن اردت الدعائي۔ میں آپ پر قربان ہو جاؤں۔ بخدا میری گزارش کا یہ مطلب نہ تھا بلکہ میرا مقصد تو صرف دعا کرنے کی استدعا کرنا تھا۔ فرمایا: ولا ادع الدعاء۔ میں دعا بھی ترک نہیں کروں گا۔ (رجال کثی صفحہ ۱۲۱)

② اسی طرح شاذویہ بن الحسین بن داؤد القمی کا بیان ہے: دخلت علی ابی جعفر و باہلی جبل فقلت جعلت فداك ادع الله ان يرزقني ولدا ذكرا۔ یعنی میں حضرت امام محمد تقیؑ کی خدمت میں حاضر ہوا۔ اس وقت میری بیوی حاملہ تھی۔ میں نے عرض کیا: میں آپ پر قربان ہوں۔ آپ میرے لیے خدا کی بارگاہ میں دعا کریں کہ وہ مجھے اولاد نہ عطا کرے۔ راوی کہتا ہے: فاطرق مليا ثم دفع راسه فقال فان الله يرزقك غلاما ذكرا۔ امام کچھ دیر سر جھکائے بیٹھے رہے، پھر سر بلند کر کے فرمایا: خدا تمہیں فرزند نہ عطا کرے گا۔ (رجال کثی صفحہ ۳۵۸)

③ عبدالرحمن بن حجاج بیان کرتے ہیں کہ میرے پاس جناب امام موئی کا ظم کا بہت سا مال (بظاہر خمس) تھا۔ چنانچہ ایک سال میں (مدینہ) گیا اور جناب علی بن یقطين نے مجھے آنجناب کے نام ایک مکتوب دیا۔ جس



باب الاعمال

اور تقویٰ کا  
صحیح مفہوم

## عبادت کی غرض و غایت اس کے اقسام

تحریر: آیۃ اللہ الشیخ محمد حسین نجفی مدظلہ العالی موسس و پرنسپل جامعہ سلطان المدارس سرگودھا

## عبادت کی غرض و غایت

اس میں کوئی شک نہیں کہ خالق حکیم نے ہمیں اپنی عبادت کرنے کا حکم دیا ہے۔ بلکہ اسی عبادت کو ہی غرض خلقت قرار دیا ہے۔ (کما تقدم)

اور یہ بات بھی محتاج بیان نہیں ہے کہ: ”فعل الحکیم لا یخلو من الحکمة“۔ ”کہ حکیم کا کوئی فعل حکمت و مصلحت سے خالی نہیں ہوتا“۔ اور یہ حقیقت بھی ہر قسم کے شک و شبہ سے بالاتر ہے کہ خداوند عالم غنی مطلق اور ساری کائنات سے بے نیاز ہے۔ اس لیے اس عبادت کا فائدہ اس کی طرف تو عائد نہیں ہو سکتا۔ اس لیے تسلیم کرنا پڑے گا کہ اس کی بازگشت ہماری طرف ہے۔ اب وہ ہمارا کون سا فائدہ ہے؟ اس سوال کا جواب خالق اکبر نے اس آیت میں دیا ہے، ارشاد فرماتا ہے:

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ (البقرہ - ۳)

اے لوگو! اپنے اس پروردگار کی عبادت کرو جس نے تم کو اور تم سے پہلوں کو پیدا کیا، تاکہ تم تقویٰ حاصل کرو۔

اس آیت مبارکہ سے بعبارة النص ظاہر ہو گیا کہ عبادت کی غرض و غایت تقویٰ کا حاصل کرنا ہے۔

## تقویٰ کا صحیح مفہوم

اب رہی یہ بات کہ تقویٰ کا صحیح مفہوم کیا ہے؟ تو واضح ہو کہ تقویٰ انسان کے دل و دماغ کی اس کیفیت کا نام ہے کہ جس سے دل میں تمام اچھے کام بجالانے کی تحریک اور تمام برے کام چھوڑنے کا جذبہ پیدا ہوتا ہے۔ تمام اسلامی عبادات نماز، روزہ وغیرہ اسے اسلام کا مقصد یہی ”تقویٰ القلوب“ پیدا کرنا ہے۔ اور یہ تمام عبادات اسی کے حصول کے لیے ہیں۔ بنا بریں انسان کے وہ تمام جائز افعال و اعمال جن سے یہ مقصد اعلیٰ حاصل ہو۔ وہ سب عبادت کے وسیع مفہوم میں داخل ہیں۔ (کما مر توضیح) لہذا دنیا کے وہ تمام کام جن کو دوسرے مذہب دنیا کے کام قرار دیتے ہیں اسلام کی نظر میں وہ سب کام دین کے کام اور داخل عبادت ہیں، اگر ان کے کرنے سے غرض و غایت کوئی مادی خود غرضی اور نمائش نہ ہو، بلکہ خدا کی رضا اور اس کی اطاعت کرنا ہو۔ معلوم ہوا کہ یہ دنیا کے کام اور دین کے کام، اور دین کے کام والا تفرقہ دراصل غرض و غایت اور نیت کا تفرقہ ہے۔ خلاصہ کلام یہ کہ عبادت کی غرض و غایت یہ ہے کہ انسان اپنے نفس کو تمام اندرونی کثافتوں اور الانشوں سے پاک و صاف کرے۔ (جو بجز عبادت کے دور نہیں



# نماز خوف پڑھنے کی ترکیب اور ڈور کی فرقہ کی رد

تحریر: آیۃ اللہ الشیخ محمد حسین نجفی مدظلہ العالی موسس و پرنسپل جامعہ سلطان المدارس سرگودھا

بِسْمِ اللّٰهِ الرَّحْمٰنِ الرَّحِیْمِ

وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ فَلْتَقُمْ طَائِفَةٌ مِنْهُمْ مَعَكَ وَلْيَأْخُذُوا أَسْلِحَتَهُمْ فَإِذَا سَجَدُوا فَلْيَكُونُوا مِنْ وَرَائِكُمْ وَلْتَأْتِ طَائِفَةٌ أُخْرَى لَمْ يُصَلُّوا فَلْيُصَلُّوا مَعَكَ وَلْيَأْخُذُوا حِذْرَهُمْ وَأَسْلِحَتَهُمْ وَذَ الَّذِينَ كَفَرُوا لَوْ تَغْفُلُونَ عَنْ أَسْلِحَتِكُمْ وَأَمْتِعَتِكُمْ فَيَمِيلُونَ عَلَيْكُمْ مَيْلَهُمْ وَأَجْذَاءُ جَذَاحٍ عَلَيْكُمْ إِنْ كَانَ بِكُمْ أَذًى مِنْ مَطَرٍ أَوْ كُنْتُمْ مَرْضَى أَنْ تَضَعُوا أَسْلِحَتَكُمْ وَخُذُوا حِذْرَكُمْ إِنَّ اللَّهَ أَعَدَّ لِلْكَافِرِينَ عَذَابًا مُهِينًا ۝ فَإِذَا قُضِيَتِ الصَّلَاةُ فَادْكُرُوا اللَّهَ قِيَامًا وَقُعُودًا وَعَلَىٰ جُنُوبِكُمْ ۚ فَإِذَا اطْمَأْنَنْتُمْ فَأَقِيمُوا الصَّلَاةَ ۚ

(سورة النساء: ۱۰۲ و ۱۰۳)

ترجمة الآيات

اے رسول! جب آپ ان (مسلمانوں) میں ہوں اور انھیں نماز (با جماعت) پڑھانے لگیں تو چاہیے کہ ان کا ایک گروہ آپ کے ساتھ کھڑا ہو، اور وہ لوگ اپنے ہتھیار لیے رہیں۔ اور جب یہ سجدہ کر چکیں (نماز پڑھ چکیں) تو یہ (پشت پناہی کے لیے) متھارے پیچھے چلے جائیں اور پھر وہ دوسرا گروہ جس نے ہنوز نماز نہیں پڑھی ہے آجائے اور آپ کے ساتھ نماز پڑھے اور چونکہ رہے اور اپنا اسلحہ لیے رہے۔ کفار کی تو یہ خواہش

ہے کہ تم اپنے ہتھیاروں اور اپنے ساز و سامان سے (ذرا) غافل ہو جاؤ اور وہ تم پر یکبارگی ٹوٹ پڑیں۔ اور اگر تمہیں بارش سے تکلیف ہو یا تم بیمار ہو تو کوئی مضائقہ نہیں ہے کہ تم اپنے ہتھیاروں کو رکھ دو۔ ہاں اپنی حفاظت کا خیال رکھو (چوکنا رہو) بے شک اللہ نے کافروں کے لیے رسوا کن عذاب مہیا کر رکھا ہے۔ (۱۰۲) پھر جب تم نماز ادا کر چکو تو اللہ کو یاد کرو، کھڑے ہوئے، بیٹھے ہوئے اور اپنے پہلوؤں پر (لیٹے ہوئے) اور جب تمہیں اطمینان حاصل ہو جائے تو نماز کو پوسے طور پر ادا کرو۔

تفسیر الآيات

واذا كنت فيهم... الآية

اے پیغمبر! جب آپ مسلمانوں کے درمیان موجود ہوں اور حالت جنگ میں نماز پڑھانے کے لیے کھڑے ہوں، ان جملوں سے بعض لوگوں نے یہ خیال کیا ہے کہ نماز خوف صرف زمانہ رسول کے ساتھ مخصوص تھی۔ حالانکہ یہ بات غلط ہے اور یہ حکم آپ کے بعد بھی ثابت ہے اور مختلف اوقات میں مسلمانوں نے پڑھی بھی ہے، اور قیامت تک یہ حکم برقرار رہے گا۔ صرف اس بنا پر کہ بظاہر خطاب آنحضرت ﷺ سے ہے، اسے آپ کے ساتھ مخصوص کرنے کی کوئی معقول وجہ نہیں ہے۔ خود



بخوبی اندازہ ہو جاتا ہے کہ صرف پوری فوج اسلام کو جماعت کی فضیلت سے بہرہ اندوز کرنے کے لیے امام جماعت کو جو اس وقت پیغمبرؐ تھے، کتنے طویل الذیل طریقہ پر نماز پڑھنے کی ہدایت ہوئی ہے۔

(فصل الخطاب)

اور اگر دست بدست لڑائی تک نوبت پہنچ جائے اور مذکورہ بالا طریقہ پر نماز پڑھنا ممکن نہ ہو تو پھر چلتے پھرتے ہر حالت میں پڑھی جاسکتی ہے۔ ساری نماز رو قبلہ نہ پڑھی جاسکے تو صرف تکبیرۃ الاحرام کے وقت رو قبلہ ہونا کافی ہے۔ اگر رکوع و سجود کیا جائے تو فہما، ورنہ ان کے بغیر بھی پڑھی جاسکتی ہے۔ اور اگر یہ بھی ممکن نہ ہو تو پھر ہر رکعت کے عوض ایک بار تسبیحات اربعہ: ”سبحان اللہ والحمد للہ ولا الہ الا اللہ واللہ اکبر“

پڑھی جاسکتی ہیں۔ (تفسیر کاشف)

دور کعتی فرقہ کی رد

نماز خوف پڑھنے کی جو ترکیب ہم نے اوپر درج کی ہے یہ وارثانِ قرآن کے فرمان سے واضح و عیاں ہے، اور یہ فرامین تفسیر عیاشی، صافی، برہان، وسائل اور بحار الانوار وغیرہ کتب معتبرہ میں موجود ہیں۔ لیکن اگر کوئی شخص قرآنی مطالب و معانی کو حقیقی اہل قرآن سے نہ لے اور احادیث کی صحت و سقم اور ان کا صحیح مفہوم علماء اسلام سے معلوم نہ کرے، بلکہ اپنی عقل خام اور علم نامی تمام پر بھروسہ کر کے حقائق قرآن، دینی احکام اور مسائل حلال و حرام کو سمجھنے کی سعی ناکام کر کے طواغیت و گمراہی اس کا مقدر بن جاتی ہے۔ اور توفیق ہدایت

قرآن میں اس کی کئی مثالیں موجود ہیں کہ آنحضرت ﷺ کو خطاب کر کے کوئی حکم دیا گیا ہے مگر وہ حکم آپ کے بعد بھی موجود ہے۔

نماز خوف پڑھنے کی ترکیب

حقیقت یہ ہے کہ نماز خوف پڑھنے کا زیادہ تر دار و مدار حالات جنگ پر ہے، لہذا جس قسم کے حالات کا سامنا ہو اسی طریقہ کے مطابق پڑھنی چاہیے۔ یہاں جس طریقہ کار کا اجمالی تذکرہ کیا گیا ہے احادیث اہل بیتؑ کی روشنی میں اس کی وضاحت کچھ اس طرح ہے:

فوج اسلام کے دو حصے ہو جائیں، ایک حصہ دشمن کے مقابلہ میں جنگ کرتا رہے اور ایک حصہ رسولؐ کے ساتھ نماز میں شریک ہو (اور اپنے ہتھیار لیے رہے) اس طرح کہ ایک رکعت پیغمبرؐ کے ساتھ جماعت پڑھے، پھر رسولؐ بیٹھے رہیں اور یہ لوگ کھڑے ہو کر اپنی دوسری رکعت بطور خود جلدی جلدی پڑھ کر دشمنوں کے مقابلہ میں چلے جائیں۔ دوسرے لوگ آئیں اور رسولؐ اب کھڑے ہو کر ان کے ساتھ دوسری رکعت پڑھیں لیکن یہ ان کی پہلی رکعت ہے۔ لہذا رسولؐ دونوں سجدوں کے بعد پھر بیٹھ جائیں اور یہ لوگ سجدوں کے بعد کھڑے ہو کر اپنی دوسری رکعت جلدی سے پڑھ کر جب سجدوں سے فارغ ہوں تو اب رسولؐ ان کے ساتھ تشہد اور سلام پڑھ کر نماز تمام کریں۔

نماز باجماعت کی اہمیت

اس سے اسلام میں نماز باجماعت کی اہمیت کا



سلب ہو جاتی ہے۔ اس کی ایک واضح مثال موجودہ دو رکعتی فرقہ ہے، جو ہمارے ہی مذہب سے نکلا ہے، جو بعض ناقابل اعتماد، ضعیف السند اور متشابہ اخبار و آثار کی بنا پر قائل ہے کہ نماز ہائے پنجگانہ میں سے ہر نماز کی دو رکعتیں ہیں اور اس طرح ان کی کل مجموعی تعداد دس رکعت ہے اور پھر قرآن کی تفسیر بالرائے کا ارتکاب کرتے ہوئے اسی نماز خوف سے یہ غلط استدلال کرتا ہے کہ اس سے ظاہر ہوتا ہے کہ اصل نماز دو رکعت تھی، جو قصر ہو کر ایک رکعت رہ گئی۔ چنانچہ ایک گروہ نے پیغمبرؐ کے ساتھ ایک رکعت پڑھی اور دوسرے گروہ نے بھی ایک رکعت پڑھی۔ مگر ”بوجب دروغ گورا حافطہ نباشد“ وہ یہ کیوں بھول جاتا ہے کہ اگر نماز خوف ایک ہی رکعت تھی تو پھر پیغمبر اسلامؐ نے کیوں دو رکعت پڑھی؟ اور وارثان قرآن سے کیوں نہیں پوچھتا کہ مقتدیوں نے اپنی ایک رکعت تو رسولؐ کے ساتھ پڑھی تھی تو دوسری کس طرح پڑھی؟ سچ ہے کہ:

جھیں ہوڈو بناوہ ڈوب جاتے ہیں سفینوں میں

نعوذ باللہ من شرور انفسنا ومن سیئات اعمالنا

ومن الحور بعد الکور

وَدَّ الَّذِينَ كَفَرُوا..... الآية

یہاں مذکورہ بالا طریقہ پر نماز ادا کرنے کا فلسفہ بیان کیا جا رہا ہے کہ جب مسلمان اس طرح دو حصوں پر تقسیم ہو کر اور ہتھیار بند ہو کر اور وہ بھی یکے بعد دیگرے نماز پڑھیں گے تو اس طرح دشمن کو ان پر یکبارگی حملہ کر کے انھیں تہس نہس کرنے کا موقع نہیں ملے گا۔ جس

طرح کہ ایک بار مسلمان ایسے سانحہ سے بال بال بچ گئے تھے۔ ہوا یوں کہ ایک بار حضرت رسول خدا ﷺ مکہ مکرمہ سے حدیبیہ کی طرف جا رہے تھے کہ کفار کو اس بات کا علم ہو گیا۔ انھوں نے خالد بن ولید کو ایک سو سوار آدمیوں کا جتھا دے کر بھیجا، تاکہ آنحضرت ﷺ کو آگے بڑھنے سے روکے۔ اس وقت مسلمان بمقام عسفان اور کفار بمقام ضحجان تھے۔ نماز ظہر کا وقت ہوا، بلالؓ نے اذان دی اور آنحضرتؐ نے مکمل رکوع و سجود کے ساتھ مسلمانوں کو نماز پڑھائی۔ جب خالد کو اس کا علم ہوا تو اس نے بڑا افسوس کیا کہ اس نے نماز کی حالت میں حملہ کیوں نہ کر دیا۔ اب وہ نماز عصر کی جماعت کا انتظار کرنے لگا کہ جب آنحضرتؐ اس نماز میں مشغول ہوں گے جو انھیں آنکھ کی بصارت سے بھی زیادہ عزیز ہے تو وہ ان پر حملہ کر دے گا۔ اس اثناء میں خدائے علیم و حکیم نے وحی کی ڈوری ہلائی اور مذکورہ بالا طریقہ پر نماز عصر ادا کرنے کی ہدایت فرمائی، جس کی وجہ سے دشمن اپنے مذموم ارادہ کو عمل جامہ نہ پہنا سکا۔ (مجمع البیان)

ولا جناح علیکم..... الآية

خدائے حکیم نے مسلمانوں کو نماز خوف ادا کرتے وقت ہتھیار اٹھانے کا حکم دیا تھا، یہاں اس حکم میں تخفیف کی جا رہی ہے کہ اگر بارش، بیماری یا کسی اور وجہ سے ان کے لیے ہتھیار کا اٹھانا مشکل ہو اور نقل محسوس ہو تو بے شک ہتھیار اتار کر نماز پڑھیں۔ مگر ہر حالت میں چوکس اور چوکنا رہیں، ایسا نہ ہو کہ دشمن ان کی غفلت سے کوئی ناجائز فائدہ اٹھائے۔



## باب الحدیث

سرکار محمد و آل محمد علیہ السلام  
کے فرمان کی روشنی میں

# قطع رحمی کی مذمت

تحریر: آیۃ اللہ الشیخ محمد حسین نجفی مدظلہ العالی موسس و پرنسپل جامعہ سلطان المدارس سرگودھا

میں ان گناہوں سے پناہ مانگتا ہوں جو جلدی فنا کرتے ہیں۔ عرض کیا گیا وہ گناہ کون سے ہیں؟ فرمایا: ان میں سے ایک قطع رحمی ہے۔ (اصول کافی)

⑤ حضرت امام محمد باقر علیہ السلام فرماتے ہیں کہ حضرت امیر علیہ السلام نے فرمایا کہ جب لوگ قطع رحمی کے جرم کا ارتکاب کریں گے تو ان کے مال شریروں لوگوں کے ہاتھ میں چلے جائیں گے۔ (اصول کافی)

فیہ کفایۃ لمن له ادنی درایۃ


قرآن و سنت میں جہاں صلہ رحمی کی بے پایاں مدح وارد ہوئی ہے وہاں قطع رحمی کی بہت بڑی مذمت بھی کی گئی ہے۔

① حضرت امام جعفر صادق علیہ السلام فرماتے ہیں حالقہ سے بچو کہ آدمیوں کو ہلاک کر دیتی ہے۔ عرض کیا گیا: مولا! حالقہ کیا ہے؟ فرمایا: قطع رحمی کرنا۔ (اصول کافی)

② انہی حضرت سے مروی ہے، فرمایا: ایک شخص حضرت رسول خدا ﷺ کی خدمت میں حاضر ہوا اور عرض کیا: یا رسول اللہ! ناپسندیدہ کاموں میں سے کونسا کام اللہ تعالیٰ کے نزدیک سب سے زیادہ ناپسندیدہ ہے؟ فرمایا: شرک کرنا۔ عرض کیا: اس کے بعد کیا ہے؟ فرمایا: قطع رحمی کرنا۔ عرض کیا: پھر کیا ہے؟ فرمایا: برائی کا حکم کرنا اور اچھائی سے روکنا۔ (اصول کافی)

③ انہی جناب سے منقول ہے، فرمایا: حضرت رسول خدا ﷺ نے فرمایا کہ قطع رحمی نہ کر، اگرچہ دوسرے لوگ تجھ سے قطع رحمی کریں۔ (اصول کافی)

④ حضرت علی علیہ السلام کے بارے میں بیان کیا جاتا ہے کہ آپ نے ایک دعا کے اندر فرمایا: یا اللہ!





## باب المسائل

## مختلف دینی و مذہبی سوالات کے جوابات

مطابق فتویٰ: آیۃ اللہ الشیخ محمد حسین نجفی مدظلہ العالی

حرام اجزاء کے خوراک

سائلہ: سیدہ رضوی فاطمہ

**سوال** نمبر ۴: حرام اجزاء کون کون سے ہیں؟ جیسے جیلیٹن ای ۴۷۶، اور کونسے ہیں۔ برائے مہربانی ضرور بتائیے گا۔ ای ۴۷۶ یعنی E-476

پودوں اور جانوروں کی چربی سے حاصل کیا جانے والا ایک مادہ ہے جسے مختلف کھانے پینے کی اشیاء کی لذت بڑھانے، ان میں چکنائی کی مقدار کو کم کرنے اور ان کی تازگی کو برقرار رکھنے کے لیے مختلف اشیاء خور و نوش مثلاً: چاکلیٹ، کیک، اور کئی قسم کے مشروبات کی تیاری میں استعمال کیا جاتا ہے۔ پودوں میں بالخصوص ارند کی تیل سے تیار کیا جاتا ہے، اور جانوروں میں بلا تخصیص ان کی چربی سے حاصل کیا جاتا ہے۔ انٹرنیٹ پر حاصل کی جانے والی معلومات کے مطابق اہل سنت کے نزدیک ان کے حلال یا حرام ہونے کا دار و مدار ان کے ماخذ پر ہے۔ اہل تشیع علماء کے نظریات کے بارے میں معلوم نہیں کیا جاسکا۔

جیلیٹن یعنی Gelatin

بھیڑ بکریوں مرغیوں، سوروں اور مچھلیوں کی جلد، ہڈیوں اور دیگر خلیوں سے حاصل کردہ ریشے ہیں، جنہیں

مختلف وٹامنز اور دیگر غذائی اجزاء کے حصول کے لیے اشیاء خور و نوش میں ملا یا جاتا ہے۔

**جواب:** باسمہ سبحانہ! حلال جانور کی پندرہ چیزیں حرام ہیں۔ ① اگر زندہ حیوان سے گوشت کا ٹکڑا کاٹ کر جدا کیا جائے، ② خون، ③ گوبر، ④ ذکر، ⑤ خضیہ، ⑥ فرج، ⑦ بچہ دانی، ⑧ تلی، ⑨ مشانہ، ⑩ پٹا، ⑪ حرام مغز جو پشت کی ہڈی میں ہوتا ہے، ⑫ خرزہ (جودانہ خود کے برابر وسط دماغ میں ہوتا ہے) ⑬ دوزرد پٹھے جو کہ ⑭ سر کے نیچے سے دم تک حرام مغز کے ارد گرد ہوتے ہیں، ⑮ حدقہ چشم (آنکھ کی پتلی) ⑯ غدود (وہ گول گرہیں جو گوشت میں ہوتی ہیں)

آپ نے جس جیلیٹن کا تذکرہ کیا ہے احتیاط واجب یہ ہے کہ اس سے اجتناب کیا جائے۔ واللہ العالم  
علاماتِ ظہورِ امام زمانہ علیہ السلام  
سائل: سید محمد دانش

**سوال** نمبر ۵: السلام علیکم! میں یہ سوال پوچھنا چاہتا ہوں کہ علاماتِ ظہورِ امام زمانہ کس حد تک حتمی ہیں؟ جیسا کہ سفیانی گروہ کا آنا، نفس زکیہ کا قتل وغیرہ؟ کیا ان حتمی علامات میں کسی تبدیلی کی گنجائش ہے؟ کیا امام زمانہ کا ظہور ان علامات کے بغیر بھی ہو سکتا ہے؟ کیا مجھے



ائمہ سے براہ راست دعا مانگنا

سائل: انظر نقوی

**سوال** نمبر ۶: کسی بھی امام کے روئے پر کس طرح دعا مانگنی چاہیے؟ کی اہم کسی بھی امام سے براہ راست سوال کر سکتے ہیں کیونکہ وہ زندہ ہیں اور انہی کی وجہ سے کائنات ہے۔

**جواب:** باسمہ سبحانہ! السلام علیکم! دعا صرف خدا سے کرنی چاہیے۔ کیونکہ دعا کرنا نہ صرف عبادت ہے بلکہ ارشادات معصومی کے مطابق ”مخ العبادۃ“ یعنی عبادت کا مغز ہے۔ اور کائنات ارضی و سماوی میں معبود صرف ذات خدا ہے۔ اسی بنا پر خداوند عالم ارشاد فرماتا ہے: ادعوا اللہ مخلصین لہ الدین (القرآن) کہ خلوص کے ساتھ اللہ سے دعا کرو..... لہذا کسی امام کے مشہد مقدس پر دعا مانگی جائے یا کسی اور مقام پر دعا خدا سے مانگنی چاہیے اور وسیلہ اور واسطہ سرکار محمد ﷺ و آل محمد علیہم السلام کا دینا چاہیے۔ بالخصوص امور تکوینیہ میں، جیسے خلق و رزق، موت و حیات اور شفا وغیرہ، جو کارہائے خدا ہیں۔ ارشاد قدرت ہے: یٰٰٓأَیُّهَا الَّذِیْنَ اٰمَنُوا اتَّقُوا اللّٰهَ وَابْتَغُوا الْیَّهَ الْوَسِیْلَةَ۔ (القرآن)

جمع بین الصلاتین

سائل: سید جعفری

**سوال** نمبر ۷: اگر نماز کو الگ الگ پڑھنا افضل تصور کیا

جاتا ہے تو کیوں شیعہ جمع بین الصلاتین پر زور دیتے ہیں جس کا مرتبہ خدا کے نزدیک کم تر ہے، اگرچہ اس کی ترغیب آسانی کے لیے دی گئی ہے، وضاحت فرمادیں۔

ان علامات کے جلد واقع ہونے کی دعا کرنی چاہیے، تاکہ امام زمانہ کا ظہور جلد ہو، ہمیں کس چیز کا انتظار کرنا چاہیے؟ ان علامات کا یا امام زمانہ کے ظہور کا؟ اگر یہ علامات حتمی ہیں اور ان میں تبدیلی کا امکان نہیں تو اس صورت میں تو ہم علامات کا انتظار کر رہے ہیں نہ کہ ظہور امام زمانہ کا۔

**جواب:** باسمہ سبحانہ! وعلیکم السلام ورحمۃ اللہ۔ امام زمانہ عجل اللہ فرجہ الشریف کے ظہور کی علامات دو قسم کی ہیں۔ ① غیر حتمی (جو کہ سیکڑوں ہیں) جو ظہور کے قریب ہونے والی علامات ہیں۔ ② حتمی اور یہ پانچ ہیں، جو کہ فوری ظہور موفور السرور کی علامات ہیں، کہ ان کے ظاہر ہونے کے بعد فوراً امام زمانہ کا ظہور ہو جائے گا۔ اور وہ یہ ہیں: ① خانہ خدا کعبہ مکرمہ میں نفس زکیہ کا قتل ② مکہ اور مدینہ کے درمیان زمین کا دھنس جانا ③ ماہ رمضان میں خلاف قاعدہ مجہدین کو فتنہ شمس اور خسوف قمر (سورج گہن اور چاند گہن کا لگنا) یعنی ماہ رمضان کے پہلے ہفتہ میں چاند گرہن اور آخری ہفتہ میں سورج گہن کا لگنا۔ ④ لشکر سفیانی کا خروج۔

ہمیں امام زمانہ کے ظہور کا انتظار کرنا چاہیے جو کہ عبادت ہے اور انہی کے ظہور کی دعا بارگاہ خدا میں کرنی چاہیے۔ جیسا کہ خود امام زمانہ کا ارشاد ہے:

عجلوا الدعاء لتعجیل الفرج فان فیہ خرجکم

خداوند عالم کی بارگاہ میں میرے جلدی ظہور کی دعا کیا کرو، کیونکہ اس میں تمہاری اپنی کشائش مضمر ہے۔ (احتجاج طبرسی)



**جواب:** باسمہ سبحانہ! السلام علیکم! جمع بین الصلاتین اور عدم جمع میں سنی و شیعہ افراط و تفریط کا شکار ہو گئے ہیں۔ اصل بحث جمع بین الصلوٰتین کے جواز و عدم جواز کی تھی کہ سفر و خطر اور مطر کے علاوہ دو نمازوں کا اکٹھا پڑھنا جائز ہے یا ناجائز؟

شیعہ کہتے ہیں کہ جائز ہے اور اہل سنت کہتے ہیں کہ ناجائز ہے..... مگر دونوں فریق افراط و تفریط کا شکار ہو گئے۔ یعنی شیعوں نے سمجھ لیا ہے کہ جمع اس قدر ضروری ہے کہ اگر علیحدہ علیحدہ پڑھیں گے تو سنی بن جائیں گے اور اہل سنت نے یہ سمجھ لیا ہے کہ اگر کبھی دو نمازوں کو اکٹھا پڑھ لیا تو شیعہ بن جائیں گے۔ حالانکہ حقیقت یہ ہے کہ جمع بین الصلوٰتین کرنا صرف جائز ہے اور افضل یہ ہے کہ ہر نماز کو وقت فضیلت پر اذان و اقامت کہہ کر علیحدہ علیحدہ پڑھنا چاہیے۔

**سوال نمبر ۸:** السلام علیکم! قبلہ محترم!

میں نجف اشرف میں پڑھتا ہوں۔ نجف کے اندر آیۃ اللہ یعقوبی کے شہرہ لینے کے بارے میں آیۃ اللہ سیستانی متوقف اور آیۃ اللہ شیخ بشیر الخفنی حرمت کا فتویٰ دیتے ہیں۔ کیا اس سے شہرہ لیا جاسکتا ہے؟ جواب عطا فرمائیں۔

**جواب:** باسمہ سبحانہ! وعلیکم السلام ورحمۃ اللہ! میں جناب یعقوبی صاحب سے متعارف نہیں ہوں، اس لیے اثبات یا نفی میں جواب نہیں دے سکتا۔ ہاں البتہ مقامی علماء اعلام بہتر جانتے ہیں۔ ان کے فرمان پر عمل کریں۔ واللہ العالم

امام کے وسیلے سے مانگنا  
سائل: باب الحوائج عباس

**سوال نمبر ۹:** السلام علیکم سر! امام کے وسیلے سے مانگنا چاہیے اللہ سے یا امام سے مانگنا چاہیے۔

**جواب:** باسمہ سبحانہ! وعلیکم السلام ورحمۃ اللہ! سوال نمبر ۶ کے جواب میں مفصل طور پر لکھا گیا ہے کہ دعا خدا سے مانگنی چاہیے اور سرکار محمد و آل محمد علیہم السلام کا وسیلہ اور واسطہ دینا چاہیے۔ کیونکہ پوری کا مرکز و محور خداوند عالم ہے اور اس مرکز رسائی حاصل کرنے کا وسیلہ سرکار محمد و آل محمد علیہم السلام ہیں۔ ارشادِ قدرت ہے: یٰٰلَیْہَا الَّذِیْنَ اٰمَنُوا اتَّقُوا اللّٰہَ وَابْتَغُوا الْوَسِیْلَۃَ۔ (القرآن)  
ماں باپ کا شادی کے لیے بچوں کو مجبور کرنا  
سائلہ: ایک عورت

**سوال نمبر ۱۰:** سلام تنظیم! اللہ تعالیٰ نجفی صاحب کو لمبی اور تندرستی والی زندگی عطا کرے۔ میرا ایک سوال ہے جس کا جواب نجفی صاحب سے لے کر دیں۔ مہربانی ہوگی۔ میری ایک دوست ہے، سات سال پہلے ایک لڑکے نے اس سے شادی کی درخواست کی۔ لڑکی نے کہا کہ آپ میرے گھروالوں سے بات کر لیں، لڑکے نے لڑکی کے گھروالوں کو رضا مند کر لیا اور لڑکی کے باپ سے کہا کہ جب تک میں اپنے ماں باپ کو راضی نہ کر لوں آپ نے میرا انتظار کرنا ہے اور اپنی بیٹی کی شادی کہیں نہیں کرنی۔ کیونکہ میں آپ کی بیٹی کو دل سے اپنا ہم سفر مان چکا ہوں اور اسی سے شادی کروں گا۔ لڑکی کے ماں باپ انتظار کرتے رہے اور اب پندرہ دن پہلے لڑکے



تباہ کرتے ہیں؟ جب اللہ نے دین میں کوئی جبر نہیں رکھا تو پھر ماں باپ شادی میں کیوں جبر کرتے ہیں بچوں پر؟ براے مہربانی یہ ہمارے معاشرے کا اہم مسئلہ ہے، اس کا جواب مجھے ان بکس کر دیں۔

**جواب:** باسمہ سبحانہ! وعلیکم السلام! بے شک باپ دادا کو شریعتِ مقدسہ نے ولی مقرر کیا ہے۔ مگر یہ حکم بھی دیا ہے کہ لڑکی لڑکے کی رضا مندی کے بغیر ہرگز ان کی شادی نہیں کرنی چاہیے۔ لہذا جو ماں باپ اپنی مرضی اولاد پر مسلط کرتے ہیں اور ان کی رضا مندی کی پروا نہیں کرتے وہ ظالم متصور ہوں گے اور اس عقد و ازدواج میں جو خرابیاں ہوں گی ان کے ذمہ دار بھی وہی ہوں گے۔ والدین پر لازم ہے کہ اسلامیات کا مطالعہ کریں اور سربراہانِ اسلام کی سیرت و کردار کا مطالعہ کریں۔ جب حضرت امیر علیہ السلام نے حضرت رسول خداؐ سے جناب خاتونِ قیامتؑ کا رشتہ مانگا تھا تو جب تک آنحضرت ﷺ نے جناب شہزادیؑ سے اجازت نہیں لی تھی تب تک ہاں نہیں کی تھی۔

خداوند عالم کی بارگاہ میں دعا ہے کہ وہ ایسے ظالم والدین کو ہدایت فرمائے کہ وہ اپنی اولاد پر ظلم نہ کریں اور ان کی زندگیوں میں زہر نہ گھولیں اور ان کے مستقبل کو تباہ نہ کریں۔

سائل: ملک امتیاز حسین جناح بک ڈپو جھامرہ

**سوال:** محترم قبلہ آیت اللہ محمد حسین نجفی صاحب

السلام علیکم ورحمۃ اللہ! خیریت بخیریت۔

گزارش ہے کہ کچھ دین فروش قسم کے لوگ یہ

نے کہا ہے کہ میری ماں نے مجھے بلیک میل کر کے کہا ہے کہ اگر تم نے میری بھانجی سے شادی نہ کی تو میں تمہیں جنت نہیں دوں گی۔ لڑکا ماں باپ کی وجہ سے زبردستی ماں کی بھانجی سے شادی کے لیے رضامند ہو گیا۔ جس لڑکی سے وہ شادی کرنا چاہتا ہے اس لڑکی کے باپ نے جب پندرہ دن پہلے اس کو بلا کر پوچھا کہ اب ہم اور کتنا انتظار کریں، تم اپنے وعدے پر عمل کب کرو گے؟ تو لڑکے نے کہا کہ میں نے اپنی ماں کے سامنے ہار مان لی ہے۔ میں آپ کی بیٹی سے شادی نہیں کر سکتا۔ لڑکے نے اس لڑکی کے باپ سے کہا کہ میری ماں بیشک شادی تو کر رہی ہے اپنی مرضی سے مگر میں کبھی اس کو خوش نہیں رکھوں گا اور بہت جلد چھوڑ دوں گا۔

لڑکی کے ماں باپ اور لڑکی جس کو سات سال تک اس نے انتظار کروایا اور ایک امید پر رکھا، اب وہ ٹوٹ چکے ہیں۔ لڑکی دل سے اس کو اپنا شوہر مان چکی تھی اور وہ رو رو کر خدا سے استغاثہ بلند کرتی ہے کہ اس شخص نے میرے ساتھ کیا کیا۔ حالانکہ خواہش مند بھی وہ خود تھا اور اب ماں کے بلیک میل کرنے پر وہ کتنی زندگیاں تباہ کرنے جا رہا ہے۔

سوال یہ ہے کہ ہمارے معاشرے میں جو ماں باپ اس طرح بچوں کو بلیک میل کر کے زبردستی شادیاں کرواتے ہیں، جس کی بنیاد رنگ، نسل، قرابت اور اعلیٰ درجہ ہوتا ہے، تو ایسے ماں باپ کے بارے میں اسلام کی کیا رائے ہے؟ کیا اللہ تعالیٰ ان سے پوچھ گچھ نہیں کرے گا کہ وہ زبردستی کر کے اتنی زندگیاں کیوں



## باب المتفرقات

## اسلام کے ابتدائی حالات

تحریر: حجۃ الاسلام علامہ ذیشان حیدر جوادی اعلیٰ اللہ مقامہ

جناب ابراہیم علیہ السلام ابتدائی طور پر بابل میں رہے، پھر وہاں سے کنعان چلے گئے۔ کنعان میں قحط پڑا تو مصر منتقل ہو گئے۔ وہاں اس دور کے فرعون کے دربار میں پہنچے تو اس نے جناب سارہ کے حسن و جمال کا احساس کر کے بار بار ان کی طرف ہاتھ بڑھانا چاہا، لیکن ہر مرتبہ ہاتھ خشک ہو گیا۔ اس نے جناب ابراہیم سے وعدہ کیا کہ اگر ان کی دعا سے ہاتھ ٹھیک ہو جائے گا تو آئندہ ایسی جسارت نہیں کرے گا۔ خلیلؑ نے بارگاہ الہی میں التماس کی، دعا قبول ہوئی، ہاتھ درست ہوا تو اس نے عظمت و کردار سے متاثر ہو کر اپنی بیٹی ہاجرہ کو آپ کی خدمت کے لیے دے دیا۔ اس کے بعد آپ کا قیام مقام جرون میں رہا اور وہیں انتقال فرمایا، جو آج خلیل الرحمن کے نام سے یاد کیا جاتا ہے۔

جناب سارہ کے ساتھ ایک مدت تک ازدواجی زندگی گزارنے کے بعد جب جناب ابراہیمؑ نے دیکھا کہ ان سے اولاد کا ظاہری امکان نہیں ہے تو جناب ہاجرہ سے عقد کر لیا، جس کے بعد جناب اسماعیلؑ کی ولادت ہوئی اور جب جناب سارہ نوے سال کی ہوئیں تو مالک کائنات نے اپنی قدرت کاملہ سے انھیں بھی صاحب اولاد بنادیا اور جناب اسحاقؑ کی ولادت ہوئی۔

عربستان کا علاقہ جو تقریباً ۱۳۰۰ سے ۱۶۰۰ میل لمبا اور ۶۰۰ میل چوڑا ہے، اور جس کا کل رقبہ ۱۲ لاکھ ۳۰ ہزار مربع میل ہوتا ہے، یعنی متحدہ جرمنی اور فرانس سے چار گنا زیادہ اور متحدہ ہندوستان سے ایک تہائی کم۔

یہ علاقہ روز اول سے ادیان و مذاہب کا گہوارہ کہا گیا ہے اور دنیا کے بے شمار مذاہب نے اسی علاقہ میں جنم لیا ہے اور اکثر کافرن بھی اسی خطہ میں بنائے۔ اس علاقہ کی نمایاں تاریخ کا دور جناب ابراہیمؑ کے زمانہ سے شروع ہوتا ہے جن کی مختصر تاریخ حیا یہ ہے کہ پروردگار عالم نے اپنی قدرت کاملہ سے انھیں مختلف فضائل و کمالات سے آراستہ کر کے توحید کا علمبردار بنا کر اس علاقہ میں خلق فرمایا اور نمرود جیسے باغی اور طاغی کے مقابلہ میں کھڑا کر دیا۔ جناب ابراہیمؑ نے فولا اور عملا توحید کی تبلیغ شروع کی اور ایک دن موقع پا کر تمام بتوں کا صفایا کر دیا جس کے نتیجے میں انھیں آگ میں ڈال دیا گیا۔ رب کریم نے انھیں آگ میں جلنے سے بچالیا اور ”بردا و سلاماً“ کے چھینٹے دے کر آگ کو گلزار بنا دیا۔ اس واقعہ سے متاثر ہو کر جناب سارہ بنت حاران نے آپ سے عقد کر لیا اور نبوت کی تاریخ میں کمالات کو دیکھ کر پیغام عقد دینے کا سلسلہ شروع ہو گیا۔



ہاجرہ کے یہاں ولادت کے بعد فطری طور پر سارہ کو کنکاش کا شکار ہونا چاہیے تھا، اس لیے جناب ابراہیمؑ نے اشارہ قدرت سے اس صورت حال کا یہ حل نکالا کہ جناب اسماعیلؑ اور جناب ہاجرہ کو مکہ میں بنیاد خانہ کعبہ کے قریب ڈال دیا، جہاں بے آب و گیاہ ہونے کی بنا پر سکت حالات کا سامنا کرنا پڑا اور ایک گھونٹ پانی کی تلاش میں جناب ہاجرہ کو سعی کرنا پڑی جس کے نتیجے میں قدرت نے چشمہ زمزم جاری کر دیا، اور اس طرح کرم پروردگار کا بھی مظاہرہ ہو گیا اور نبی خدا کے تحفظ کی راہ میں سعی کی عظمت کا بھی اظہار ہو گیا۔

ادھر قبیلہ جرہم کے افراد کا اس علاقہ سے گزر ہوا اور انہوں نے چشمہ زمزم کی روانی کو دیکھا تو وہاں پڑا ڈال دیا اور اس طرح ارض حرم کی آبادی کا سلسلہ شروع ہو گیا۔

کچھ عرصہ کے بعد جناب ابراہیمؑ اپنے گھر والوں سے ملنے کے لیے آئے تو جناب اسماعیلؑ موجود نہ تھے، ان کی زوجہ نے اخلاق و مدارات کا مظاہرہ نہ کیا تو جناب ابراہیمؑ نے طلاق کا اشارہ دے دیا اور اس طرح دوسری شادی قبیلہ جرہم میں ہوئی جس سے اسماعیلؑ کو سکون زندگی نصیب ہوا۔ لیکن اس کے بعد ہی قدرت نے اسماعیلؑ کی قربانی کا حکم دے دیا اور جناب ابراہیمؑ نے پورے حوصلہ کے ساتھ بیٹے کو راہ خدا میں قربانی کے لیے پیش کر دیا۔ اسماعیلؑ نے بھی اپنے کو مرضی مولا کے حوالہ کر دیا اور اس طرح ابراہیمؑ خلیل اللہ قرار پائے اور اسماعیلؑ ذبح اللہ۔

ایشیاد اور فداکاری کا یہ سلسلہ نسل ابراہیمؑ و اسماعیلؑ

میں جاری رہا، یہاں تک کہ جناب عبدمناف پیدا ہوئے جن کا نام عمر العلاء تھا۔ ان کے فرزند جناب ہاشم تھے اور جناب ہاشم کے ایک فرزند عبدالمطلب تھے اور ایک اسد۔ اسد کے گھر میں جناب فاطمہ بنت اسد کی ولادت ہوئی اور عبدالمطلب کے یہاں متعدد اولاد پیدا ہوئی جن میں سے ایک جناب عبد اللہ تھے اور ایک جناب ابوطالب۔ عبدالمطلب کی نذر تھی کہ اگر خدا دس فرزند دیدے گا تو ایک کو راہ خدا میں قربان کر دیں گے۔ چنانچہ جب قربانی کا وقت آیا تو قرعہ جناب عبد اللہ کے نام نکلا۔ عبد اللہ کے حسن و جمال و کمال کی بنا پر دوبارہ قرعہ ڈالا گیا اور پھر انھیں کا نام نکلا۔ یہاں تک کہ فدیہ طے کیا گیا اور سوانٹ کی قربانی دے کر جناب عبد اللہ کو قربانی سے بچا لیا گیا اور اس طرح عبد اللہ بھی ذبح قرار پائے اور رسول اکرم ابن الذبیحین کے مصداق قرار پائے۔

عبدالمطلب کا نام عامر تھا اور کنیت ابوالحارث، لقب شیبۃ الحمد تھا، اس لیے کہ سر کے بال سفید تھے اور انتہائی خوبصورت۔ باپ کے انتقال کے بعد نانہال میں رہے۔ آخر کار مطلب جا کر وہاں سے لے آئے تو لوگوں نے بھتیجا کہنے کے بجائے ان کا غلام کہنا شروع کر دیا اور اس طرح عامر کے بجائے عبدالمطلب قرار پائے۔

رسول اکرم ﷺ کے ارشاد کے مطابق جناب عبدالمطلب پانچ خصوصیات کے حامل تھے۔

① انہوں نے سب سے پہلے باپ کی زوجہ سے عقد کو ممنوع قرار دیا۔

② خزانہ پر خمس عائد کیا۔



ابرہہ کی فوج میں ساٹھ ہزار افراد تھے جن میں نو یا تیرہ بڑے بڑے ہاتھی تھے اور سب سے بڑے ہاتھی کا نام ”محمود“ تھا جس سے خانہ کعبہ کے انہدام کا کام لینا تھا جو قدرت کی تدبیر خاص سے ناکامی میں تبدیل ہو گیا۔

یہ عبدالمطلب کا کمال ایمان تھا کہ انھوں نے گھر کی حفاظت میں بتوں کا حوالہ نہیں دیا، بلکہ ایک غیبی طاقت کا حوالہ دے کر یہ واضح کر دیا کہ مالک اصلی یہ بت نہیں ہیں، خدا ہے، اور اطمینان قلب کا راز ظاہر پر ایمان نہیں ہے بلکہ ایمان بالغیب ہے۔

جس سال ابرہہ کی تباہی اور خانہ خدا کی حفاظت خاص کا واقعہ پیش آیا، اس سال کو عام الفیل کہا جاتا ہے اور اسی سال رسول اکرم ﷺ کی ولادت ہوئی..... عام شیعہ روایات کی بنا پر ۱۷ ربيع الاول کو اور عام سنی روایات کی بنا پر ۱۲ ربيع الاول کو۔ مصر کے مشہور عالم فلکیات کی تحقیق کی بنیاد پر بقول مولانا شبلی ۹ ربيع الاول کو۔ انگریزی سال کے اعتبار سے مشہور مسلک ۲۹ اگست ۶۱۰ء ہے اور مولانا شبلی کا مسلک ۲۰ اپریل ۶۱۰ء ہے۔

مقام ولادت شعب ابی طالب تھا، جس مکان کو رسول اکرمؐ نے عقیل کو ہبہ کر دیا تھا، اور انھوں نے محمد بن یوسف ثقفی کے ہاتھ فروخت کر دیا تھا جس کے بعد ہارون رشید نے اسے خرید کر مولد النبیؐ قرار دے دیا۔ بقولے: زمانہ محل میں جناب آمنہ کو خواب میں بشارت ہوئی کہ بچہ کا نام ”احمد“ رکھا جائے (ابن سعد) اور بروایت اہل خاندان کے مشورہ سے عبدالمطلب نے

③ حاجیوں کی سقایت اور سیرانی کا انتظام شروع کیا۔

④ ایک انسان کے بدلے سواونٹ کی دیت مقرر کی۔

⑤ طواف کعبہ کے سات چکر معین کیے۔

اور قدرت نے ان کے اخلاص کی بنا پر ان تمام اقدامات کو جزء مذہب بنا دیا اور انھیں فرزند کی قربانی کے ارادہ کی بنا پر ابراہیم ثانی کے لقب سے نوازا دیا۔

سناوت کی بنا پر عبدالمطلب منعم الطیر کے لقب سے مشہور تھے اور ان کا سب سے بڑا کارنامہ اس حوصلہ اور ہمت کا اظہار ہے جو ابرہہ الاشرم کے مقابلہ میں پیش کیا، جب وہ ہاتھیوں کا لشکر لے کر خانہ خدا کو منہدم کرنے کے لیے آیا اور سارے مکہ والے آبادی چھوڑ کر بھاگ گئے۔ جناب عبدالمطلب ابرہہ کے پاس گئے اور اس نے احترام کرنے کے بعد سب پوچھا تو فرمایا کہ تیرے لشکر والوں نے میرے اونٹ پکڑ لیے ہیں۔ میں انھیں واپس لینے آیا ہوں۔ اس نے کہا کہ بڑے افسوس کی بات ہے کہ تمہیں اونٹوں کی فکر ہے اور اس گھر کی فکر نہیں جسے ڈھانے کے لیے میرا لشکر آیا ہے۔

جناب عبدالمطلب نے فرمایا کہ میں اونٹوں کا مالک ہوں اور اس گھر کا بھی ایک مالک ہے جو عنقریب اسے بچالے گا۔ ابرہہ اس اشارہ کو نہ سمجھ سکا جو ہر مغرور و متکبر انسان کا عالم ہوتا ہے لیکن رب العالمین نے عبدالمطلب کے بیان کی لاج رکھ لی اور ابابیل کا لشکر بھیج کر ابرہہ کے لشکر کا خاتمہ کر دیا اور اس طرح چھوٹی طاقت سے سپر پاور کے ہارنے کا قدرتی نظام سامنے آ گیا اور ابرہہ کو باعزت طریقہ سے مرنا بھی نصیب نہ ہوا۔



### شغل زندگانی

دس برس کی عمر سے اپنی اصلاحی صلاحیت کے اظہار کے لیے گلہ بانی کا کام شروع کیا اور اس طرح قوم پر واضح کرتے رہے کہ میں جانوروں کی بھی اصلاح کر سکتا ہوں اور مجھ میں یہ صلاحیت دوسرے افراد سے کہیں زیادہ پائی جاتی ہے۔ آپ کے جانوروں کی چراگاہ مقام اجیاد کے پاس قرار پلا میں تھی جسے امام بخاری نے اپنی کتاب میں قیراط کی جمع اور سکھ بنا کر حضورؐ کو مزدوری پر جانور چرانے والا بنا دیا، جبکہ اس کی کوئی حقیقت نہیں ہے۔ یہ دوسرے افراد کا کاروبار تھا جسے رسول اکرمؐ کے حوالے کر دیا گیا ہے۔

”محمدؐ“ طے کیا۔ لیکن حق یہ ہے کہ یہ کام بھی بذریعہ الہام انجام پایا ہے۔ اس لیے کہ جب آل رسولؐ کے اسمائے گرامی قدرت کی طرف سے نازل ہوئے ہیں تو یہ کیونکر ممکن ہے کہ خود رسول اکرمؐ کا اسم گرامی اہل خاندان کے مشورہ کا ممنون کرم ہو جائے۔ آپ شکم مادر میں تھے کہ آپ کے والد بزرگوار جناب عبداللہ کا انتقال ہو گیا اور بروایت سیرۃ النبیؐ شبلی بحوالہ طبقات ابن سعد آپ کو اپنے والد محترم کی طرف سے میراث میں ایک ام امین کنیز، پانچ اونٹ اور چند دنیاں ملیں اور اس طرح انبیاء کے یہاں میراث نہ ہونے کا مفروضہ روز اول ہی باطل ہو گیا۔

رضاعت

بارہ برس کی عمر میں پہلا تجارتی سفر شام کی طرف اپنے چچا جناب ابوطالب کے ساتھ کیا، جہاں چند لمحوں کے لیے بحیرا راہب کا سامنا ہو گیا، جس نے سر پر ابر کو سایہ فگن دیکھ کر ابوطالب کو نصیحت کی کہ اس بچہ کو وطن واپس کر دیں یا اس کی خصوصی نگرانی کریں کہ یہ مستقبل میں ایک بڑی شان والا ہے اور یہودیوں کو اس بات کی اطلاع ہو گئی تو وہ زندہ نہ چھوڑیں گے۔ اس ادنی ملاقات کا اثر یہ ہوا کہ عیسائیوں نے بحیرا کو آپ کا معلم بنا دیا اور قرآن کے تمام قدیم روایات و معلومات کو اس کی تعلیم کا ممنون کرم بنا دیا اور یہ ان نو مسلم افراد کی سازش سے ہوا جو خاص مقاصد کے تحت حلقہ بگوش اسلام ہوئے تھے۔

اس کے بعد آپ نے اپنے اعمال کے ساتھ حرب فجار میں حصہ لیا، جس کی بنیاد یہ تھی کہ ماضی کے خون ناحق کا بدلہ لیا جائے اور اسی انتقال کے جواز کی بنیاد پر

مورخین کے قول کی بنا پر تین دن یا سات دن یا نو دن جناب آمنہ کا دودھ پیا۔ اس کے بعد مستقل رضاعت کے لیے حلیمہ سعدیہ کے سپرد کر دیے گئے، جہاں دو برس کی عمر تک رہے اور صحرا کی کھلی آب و ہوا میں پرورش پاتے رہے اور اپنے تبلیغی ماحول کا جائزہ لیتے رہے۔ وہاں سے واپس آئے تو دو برس کے بعد مادر گرامی کا انتقال ہو گیا اور اب مستقل طور پر اپنے دادا جناب عبدالمطلب کے ساتھ رہنے لگے۔ آٹھ برس کی عمر تھی کہ ان کا بھی انتقال ہو گیا اور انہوں نے اپنی خداداد فراست کی بنیاد پر کفالت و حفاظت کا سارا کام جناب ابوطالب کے سپرد کر دیا جو آخر دم تک اس فریضہ کو بحسن و خوبی انجام دیتے رہے اور اس طرح کفالت و حفاظت کی کہ ان کے انتقال کے بعد رسول اکرمؐ نے انہی احسانات کو یاد کر کے ان کا مرثیہ پڑھا۔



چارہ کار نہیں رہ گیا تھا کہ خدیجہ عقد کا پیغام دے دیں۔ چنانچہ ایک محترم خاتون نفیسہ کونینج کر پیغام دیا اور حضور نے اس پیغام کو منظور کر لیا اور عقد کی تاریخ طے ہو گئی۔

حضور اکرم ﷺ کی طرف سے جناب ابوطالب نے اور خدیجہ کی طرف سے ورقہ بن نوفل نے عقد پڑھا، اس وقت تک شیخ طوسی، سید مرتضیٰ وغیرہ کے ارشاد کے مطابق جناب خدیجہ باکرہ تھی اور آپ نے تمام اشرف قریش کے پیغامات کو رد کر دیا تھا۔

عقد کے موقع پر جناب ابوطالب نے ایک تاریخی خطبہ پڑھا جو مطالب کے اعتبار سے بھی بے نظیر ہے اور اخلاص عمل کے اعتبار سے بھی اسلام میں عقد کا ایک حصہ قرار پا گیا ہے۔

اس واقعہ کے تقریباً پانچ سال بعد اور بہوٹ آدم سے ۶۱۹۳ برس بعد ۶۰۰ء اور ۳۰ عام الفیل میں جناب ابوطالب کے یہاں حضرت علیؑ کی ولادت ہوئی اور ان کے فرزند کی ولادت رب العالمین کے گھر میں ہوئی۔

اس کے دس سال کے بعد جب آپ کی عمر تقریباً چالیس کی تھی تو آپ پر سورہ اقرآ کی شکل میں پہلی وحی نازل ہوئی۔ جس نے قراءت، تعلیم، قلم وغیرہ کا ذکر کر کے اسلام کے مزاج قانون کی نشاندہی کی اور اس طرح اعلان دین خدا کی راہ ہموار ہونے لگی۔ ۶۱۱ء میں اس وحی اول کے نزول کو بعثت رسول سے تعبیر کیا جاتا ہے جس کا واقعہ ۲ رجب کو پیش آیا۔

بعثت کے بعد تین سال تک خفیہ تبلیغات کا سلسلہ جاری رہا اور آپ مختلف افراد کو اس وحی اول کے

آپ نے اس میں شرکت کی منظوری دے دی تھی، ورنہ اسلام کا مقصد یہی تھا کہ گزشتہ تمام معاملات کو کسی نہ کسی طرح ختم کر دیا جائے۔

عرب الفجار ہی کی طرح حلف الفضول کا معاہدہ تھا، جس میں متعدد فضل نامی افراد نے مظلوم کی اعانت کا معاہدہ کیا تھا اور آپ نے اسی جذبہ کے تحت اس میں بھی شرکت فرمائی تھی اور آخر تک اپنے اس عہد پر قائم رہے۔

اس کے بعد کعبہ کی تعمیر کا کام شروع ہوا تو مختلف قبائل نے ایک ایک طرف کی دیوار کی تعمیر کا کام لے لیا جب حجر اسود کے نصب کرنے کی باری آئی تو ایک قیامت خیز ہنگامہ کھڑا ہو گیا اور آخر میں یہ طے پایا کہ جو شخص سب سے پہلے باب بنی شیبہ سے داخل ہوا سے حکم بنا دیا جائے۔ تھوڑی دیر میں رسول اکرم داخل ہوئے اور آپ نے ایک چادر یا اپنی عبا میں پتھر کو رکھ کر سارے قبائل کو اٹھانے کا حکم دیا اور جب سب نے بلند کر دیا تو آپ نے چادر سے اٹھا کر اس کی جگہ پر نصب کر دیا اور اس طرح سے واضح ہو گیا کہ کسی کو اس کی صحیح جگہ پر بٹھانے کا کام رسول اکرم کے علاوہ کوئی انجام نہیں دے سکتا، چاہے وہ افراد ہوں یا قبائل۔

پچیس سال کی عمر میں دوسرا سفر تجارت کیا جس میں خدیجہ کے مال کو مضاربہ اور کمیشن کے طور پر بیچنے کے لیے لے گئے اور جناب خدیجہ نے اپنے غلام میسرہ کو ساتھ کر دیا جس نے واپس آکر اس قدر فضائل و کمالات کا تذکرہ کیا اور خود خدیجہ نے بھی اس قدر برکت اور منفعت کا مشاہدہ کیا کہ اب اس کے علاوہ کوئی



مضمون اور مفاد سے باخبر کرتے رہے۔

تین سال کے بعد اعلان کا حکم ہوا تو آپ نے کوہِ صفا کے پاس تمام قریش کو جمع کر کے فرمایا کہ اگر میں یہ خبر دوں کہ پہاڑ کے پیچھے سے ایک لشکر حملہ کرنے والا ہے تو تم بغیر دیکھے اعتبار کرو گے یا نہیں؟ سب نے اقرار کیا کہ ہم نے آپ سے سچ کے علاوہ کچھ نہیں سنا ہے، تو فرمایا کہ میں تمہیں عذابِ الہی سے ڈرا رہا ہوں جو اس بت پرستی کے نتیجے میں پیش آنے والا ہے۔ سماج میں ہنگامہ کھڑا ہو گیا۔ لیکن آپ نے اسلام کی پیشکش کا سلسلہ ایمان بالغیب سے شروع کیا جس کے بغیر مذہب کی کوئی افادیت نہیں ہے۔

ادھر اہل خاندان کو باقاعدہ دعوت دینے کا حکم آگیا تو آپ نے حضرت علیؑ کے ذریعے تمام خاندان کو مدعو بھی کیا، اور سب کے کھانے کا انتظام کیا۔ جس کے بعد پہلے دن لوگوں نے بات سننے سے انکار کر دیا تو دوسرے دن پھر دعوت کی اور بمشکل تمام اپنا پیغام پیش کر دیا اور قوم سے نصرت و امداد کی درخواست کی جس کے معاوضہ میں وصایت، وزارت اور خلافت کا وعدہ بھی کیا جو اپنے مشن کی کامیابی کے یقین کا کھلا ہوا اعلان تھا۔ لیکن حضرت علیؑ کے علاوہ کسی نے اس مطالبہ پر توجہ نہ دی تو بالآخر اتمامِ حجت کے بعد ان کی وصایت و وزارت و خلافت کا اعلان کر دیا اور اسلام کی پہلی دعوت تینوں عقائد کی حامل قرار پا گئی۔ توحیدِ خدا کا بھی اعلان ہو گیا، رسالتِ سرکارِ دو عالم کا بھی اعلان ہو گیا اور وصایت و وزارت علیؑ کا بھی اعلان ہو گیا۔

اس اعلانِ عام کے بعد قریش کی طرف سے مخالفتوں کا سلسلہ شروع ہو گیا اور اس سلسلہ میں سب سے پہلے حارث بن ابی ہالہ کو شہید کیا گیا جو اعلانِ رسالت کے چوتھے سال اسلام کے پہلے شہید ہیں۔

حارث کی شہادت کے بعد شہادتوں اور اذیتوں کا ایک سلسلہ شروع ہو گیا جس میں مرد و عورت، آزاد و غلام سب شریک رہے اور کسی ایک کو معاف نہیں کیا گیا۔ مردوں میں جنابِ یاسر کو بے دردی کے ساتھ شہید کیا گیا۔ خباب بن الارت کو انگاروں پر لٹایا گیا۔ بلالؓ کو گرم ریت پر لٹایا گیا۔ یہ اگرچہ قتل نہیں کیے گئے مگر یہ اذیت کسی قتل سے کم نہیں تھی۔ افلح ابوقلیہ کو رسیوں سے باندھ کر کھینچا گیا۔ صہیب رومی کو سارا سامان چھین کر مکہ سے باہر نکال دیا گیا۔

عورتوں میں جنابِ یاسر کی اہلیہ سمیہ، حضرت عمر کی بہن فاطمہ، زبیرہ، نہدیہ، ام عیسٰی جیسی خواتین کو بے حد اذیت دی گئی اور بعض کو قتل ہی کر دیا گیا۔

ادھر دو برس کی عمر میں قاسم بن پیغمبر کا انتقال ہو گیا تو دشمنوں نے ایک روحانی اذیت کا سامان فراہم کر دیا اور حضور اکرمؐ کو ابتر کہہ کر پکارنے لگے۔ گویا ان کی نسل کا سلسلہ ختم ہو گیا ہے اور جس کی نسل باقی نہ رہ سکے اس کا دین اور مذہب کیا باقی رہے گا۔ قدرت نے اس طعنہ ابتر کے جواب میں ۲۰ جمادی الثانیہ ۵ بعثت کو سرچشمہ کوثر جنابِ فاطمہؓ کی مقدس ہستی کا تحفہ رسول اکرمؐ کو عنایت فرمایا اور دشمن کے ابتر ہونے کا اعلان کر دیا جو وجودِ فاطمہؓ کا پہلا سکون تھا، جو رسول اکرمؐ کو سخت ترین



حالات میں نصیب ہوا۔

حالات اس قدر ابتر تھے کہ ایک ماہ کے بعد رجب ۵ بعثت میں رسول اکرمؐ کو مسلمانوں کو حکم ہجرت دینا پڑا اور پہلا قافلہ حبشہ کی طرف سولہ افراد پر مشتمل روانہ ہو گیا جس میں جعفر طیار شامل نہ تھے۔ چند دنوں کے بعد دوسرا قافلہ حضرت جعفر بن ابوطالبؑ کی قیادت میں روانہ ہوا، جس میں ۸۶ مرد اور ۱۸ عورتیں تھیں۔ یعنی کل ۱۰۴ افراد۔ مسلمانوں کی اس تعداد کے شہر سے باہر نکل جانے پر باقی افراد مزید ظلم و ستم کا نشانہ بننے لگے۔ چنانچہ ابو جہل نے خصوصیت کے ساتھ حضورؐ کو ستانا شروع کر دیا جس کی خبر سن کر جناب حمزہؑ کو جوش آگیا اور انھوں نے اپنے اسلام کا اعلان کر دیا جس کے بعد رسول اکرمؐ کو واقعی ایک قسم کا سکون نصیب ہو گیا اور اسلام ایک بڑے سپاہی اور مجاہد کا مالک ہو گیا۔

ادھر قرآن کریم کی بلاغت اور اہل ایمان کے استقلال نے ایک نئی کرامت کا مظاہرہ کیا کہ حضرت عمر بن الخطابؓ کی بہن نے اسلام کا اعلان کر دیا اور انھیں اطلاع ملی تو گھبرہ بچ گئے اور اپنے امکان بھر مار پیٹ کر دوبارہ کفر کی طرف واپس لانے کی کوشش کی، لیکن بہن نے انکار کر دیا اور اس کے بعد جب آیات قرآنیہ کی تلاوت سنی تو خود بھی اسلام قبول کر لیا اور بظاہر اسلام ایک بڑے خطرہ سے محفوظ ہو گیا۔

اذیتوں کے باوجود اسلام کی بڑھتی ہوئی شوکت اور مقبولیت کو دیکھ کر کفار نے مصالحت آمیز رویہ اختیار کرنا شروع کیا اور پہلے جناب ابوطالبؑ کے ذریعے ترک تبلیغ کا

پیغام دیا، جسے ابوطالبؑ نے ان لفظوں میں پہنچایا کہ فرزند! تمہارے بنی عم کا خیال ہے کہ تم انھیں اذیت دے رہے ہو اور وہ تم سے ترک تبلیغ کا مطالبہ کر رہے ہیں، تو آپ نے ان تاریخی لفظوں میں جواب دیے دیا کہ اگر میرے ایک ہاتھ پر چاند اور ایک ہاتھ پر سورج رکھ دیا جائے کہ میں تبلیغ اسلام کو ترک کر دوں تو یہ ممکن نہیں ہے اور اس طرح اپنی عظیم ہمت اور کفر کی بے بسی کا اعلان کر دیا۔ اس جواب کے بعد کفار نے براہ راست جناب ابوطالبؑ سے سودا کرنا چاہا کہ ہم محمدؐ کے بدلے اپنے ایک فرزند عمارہ کو تمہارے حوالے کیے دیتے ہیں اور تم محمدؐ کو ہمارے حوالے کر دو، تاکہ ہم ان کا خاتمہ کر کے اس نئے دین سے نجات حاصل کر لیں۔ جناب ابوطالبؑ نے فرمایا کہ یہ کس قدر احمقانہ فیصلہ ہے کہ میں تمہارے فرزند کی پرورش کروں اور تم ہمارے فرزند کو قتل کر دو اور اس طرح کفار کی سودے بازی کا سلسلہ موقوف کر دیا اور اپنے کمال ایمان و ذہانت اور ارتقائے عقل و فراست کا اعلان کر دیا۔

کفار نے اس صورت حال کا اندازہ کر کے بائیکاٹ کا منصوبہ بنایا کہ بنی ہاشم پر اس قدر اقتصادی اور سماجی دباؤ ڈالا جائے کہ محمدؐ کو ہمارے حوالے کرنے پر مجبور ہو جائیں جو ہر دور کے ظالم کا آخری حربہ ہوتا ہے۔ منصور بن عکرمہ نے معاہدہ لکھا اور چالیس افراد نے اس پر دستخط کیے اور اس طرح بنی ہاشم کی زندگی کو خطرہ میں ڈالنے کا آخری منصوبہ تشکیل دیا گیا۔

ادھر جناب ابوطالبؑ نے یکم محرم ۷ بعثت (۶۱۷ء) کو سارے گھرانے کو لے کر شعب میں قیام اختیار فرمایا اور اس طرح آغاز محرم سے مسلمانوں کی



حادثات کا اس قدر اثر ہوا کہ آپ نے پورے سال کو عام الحزن کا نام دے دیا اور اسلام کے مصائب کا ایک نیا دور شروع ہو گیا۔

## باب المسائل

### بقیہ

بات زد عام زبان پر لا رہے ہیں کہ قبلہ نے اپنا نیا وصیت نامہ تحریر فرمایا ہے اور ایک کتاب بھی تحریر فرمائی ہے اور ساتھ یہ تحریر کیا ہے کہ یہ کتاب میری موت کے بعد پبلش کی جائے اور اس کتاب میں اپنی تالیف شدہ پہلی تمام کتابوں کی نفی فرمادی ہے۔ وضاحتی جواب سے نوازیں۔ خداوند کریم آپ کا سایہ ہمارے سروں پر قائم رکھے۔ آمین

**جواب:** باسمہ سبحانہ! وعلیکم السلام ورحمۃ اللہ!

کس روز تہمتیں نہ تراشا کیے عدو  
کس دن ہمارے سر پہ نہ آرے چلا کیے  
صرف یہ بات درست ہے کہ میں نے مدت مدید سے اپنی وصیت لکھ کر رکھی ہوئی ہے۔ لیکن جس بات کا تہمت تراش نے تذکرہ کیا ہے اس کا اس میں نام و نشان بھی موجود نہیں ہے، اور نہ ہی کوئی ایسی کتاب لکھی ہے جس میں مذکورہ بالا بات درج ہو۔ میں اس مقام پر صرف یہ آیت ہی پڑھ سکتا ہوں کہ ”لعنت اللہ علی الکاذبین“ ارشاد خداوندی ہے کہ: انما یفتري الکذب الذین لا یؤمنون (القرآن) کہ تہمت تراشی بے ایمان لوگ ہی کرتے ہیں۔ جس کا جی چاہے وہ وصیت نامہ پڑھ سکتا ہے۔

مصلبت کا ایک نیا سلسلہ شروع ہو گیا جس کا خاتمہ اس فتح ممبین پر ہوا کہ مظلومیت نے ظلم پر فتح پائی اور تین سال کے بعد ہشام مخزومی کو بنی ہاشم کے حال پر رحم آگیا اور اس نے معاہدہ کے خلاف آواز اٹھانا شروع کر دی۔ ادھر رسول اکرم نے جناب ابوطالب کے ذریعہ یہ خبر پہنچائی کہ عہد نامہ کو دیمک نے کھالیا ہے اور سوائے نام خدا کے کچھ باقی نہیں رہ گیا ہے۔ کفار نے صداقت کا امتحان لینے کے لیے عہد نامہ کو کھولا تو بات بالکل صحیح نکلی اور اس طرح کفار اپنی رائے بدلنے پر مجبور ہو گئے اور رسول اکرم کو ظلم کے مقابلہ میں ایک نئی فتح حاصل ہوئی جس کا خلاصہ یہ تھا کہ سب ایک دن فنا ہو جانے والے ہیں، صرف نام خدا باقی رہنے والا ہے۔ منصور بن عکرمہ کے ہاتھ شل ہو گئے اور محرم ۱۰ ابشت میں مسلمانوں کو اس قید سے نجات مل گئی۔

واضح رہے کہ اسلام کے اس سخت ترین دور میں بنی ہاشم کے علاوہ کسی شخص کا بھی ذکر تاریخ اسلام میں نہیں ہے اور نہ کوئی سابق الاسلام کے اس درد و غم میں شریک رہا اور نہ اسلام کی خاطر کسی طرح کی قربانی دی۔

شعب ابی طالب کے ان مصائب نے بنی ہاشم کو اس قدر متاثر کیا اور تین سال کے فاقوں اور درختوں کے پتوں پر گزارہ کرنے کا یہ اثر ہوا کہ تھوڑے عرصہ کے بعد جناب ابوطالب کا انتقال ہو گیا اور ماہ مبارک میں جناب خدیجہ بھی دنیا سے رخصت ہو گئی اور اسلام اپنے دونوں پشت پناہوں سے محروم ہو گیا۔ اب نہ ابوطالب جیسے مرد آہن اور باوقار بزرگ رہ گیا، نہ خدیجہ جیسی صاحب دولت اور بااخلاص خاتون۔ رسول اکرم پر ان



باب المتفرقات

# اعتراضات کی اندھیوں میں حقیقت کے چرلار

تحریر: علامہ آفتاب حسین الجوادی

حدیث بالفاظ قرآن و اہل بیت علیہم السلام صحیح مسلم باب فضائل علی جلد ۲، صفحہ ۷۹، مطبوعہ نولکشور لکھنؤ میں موجود ہے۔ ان کا یہ کہنا کہ ”صحیح مسلم میں بھی یہ الفاظ نہیں ہیں“ بہت بڑا جھوٹ ہے۔ حالانکہ صحیح مسلم میں یہ الفاظ موجود ہیں کہ: انا تارك فيكم الثقلين اولهما كتاب الله فيه الهدى والنور..... و اهل بيتي..... رہا یہ کہ صحیح بخاری اس کے ذکر سے خالی ہے اس کا جواب یہ ہے کہ ہر وہ حدیث کہ جو بخاری میں نہ ہو وہ درجہ صحت پر نہیں اترتی؟ جبکہ ایسا نہیں ہے بہت ساری احادیث صحیحہ ایسی ہیں کہ جو صحیح بخاری میں موجود نہیں ہیں اس سلسلے میں اصول پر لکھی گئی مائتہ و کتاب مقدمہ ابن صلاح کو دیکھا جاسکتا ہے مزید برآں بہت سے علماء و محدثین نے اس حدیث کی صحت کو تسلیم کیا ہے۔ جیسا کہ شاہ عبدالعزیز دہلوی اس حدیث کے بارے میں رقمطراز ہیں: باید دانست کہ باتفاق شیعہ و اہل اہل بیت حدیث ثابت است کہ پیغمبر ﷺ فرمود: انا تارك فيكم الثقلين ما ان تمسكتم بهما لن تضلوا بعدى احدهما اعظم من الآخر کتاب الله وعترتی اہلبیتی۔ ”جان لیجئے کہ باتفاق شیعہ و سنی یہ حدیث ثابت ہے کہ پیغمبر ﷺ نے ارشاد فرمایا کہ میں تم لوگوں میں دو گراں قدر چیزیں چھوڑے جا رہا ہوں اگر تم ان دونوں سے ہٹسک رہو گے تو میرے بعد ہرگز گمراہ نہ ہوں

عبدالشکور صاحب کی ایک اور تحقیق قابل ملاحظہ ہے: موصوف مذہبی تعصب اور جنونیت میں اتنے آگے بڑھ چکے ہیں کہ حافظ ابن تیمیہ عراقی کی طرح اہل بیت اطہار علیہم السلام کی شان اقدس میں مروی صحیح احادیث کو بھی تسلیم کرنے سے انکار کر دیا ہے مثلاً حدیث ثقلین کے بارے میں کہتے ہیں کہ ”اہل سنت کے یہاں اس (حدیث ثقلین) کو اخبار احاد سے زیادہ کوئی رتبہ نہیں ملا بلکہ احاد کی بھی اعلیٰ قسم نہیں حتیٰ کہ صحیح بخاری اس کے ذکر سے خالی ہے صحیح مسلم میں بھی یہ الفاظ نہیں ہیں (یازدہ نجوم صفحہ ۲۱۶ طبع دار البیہین پائٹانالہ لکھنؤ)

اور اسی کتاب کے صفحہ ۲۱۸ کے حاشیہ پر حدیث غدیر کے متعلق اور حضرت علی مرتضیٰ علیہ السلام کی انگوٹھی والی روایت کے متعلق ان الفاظ میں لکھتے ہیں کہ ”انگوٹھی والی روایت کے متعلق امام صاحب کا یہ فرمانا کہ علماء کا اس پر اتفاق ہے کذب صریح ہے علمائے اہل سنت نے ہرگز اتفاق نہیں کیا بلکہ اکابر علماء نے اس روایت کے جعلی ہونے کی تصریح کی ہے..... من كنت مولاہ والی روایت کا بھی یہی حال ہے بڑے بڑے محدثین اہل سنت اس کو موضوع کہہ رہے ہیں۔“

آپ امانت و دیانت کو ملحوظ خاطر رکھتے ہوئے اس بات کا جائزہ لیں کہ سلفی صاحب کے ”امام“ نے محض اہل بیت دشمنی میں حدیث ثقلین کو خبر احاد سے بھی کم تر قرار دیا ہے حالانکہ یہ



کے ذیل میں بڑے شد و مد سے لکھتے ہیں کہ: ”اس حدیث کو سنی شیعہ دونوں فریق باتفاق برسر و چشم رکھتے ہیں اور اس کے حدیث ہونے کے قائل ہیں“ (ملاحظہ ہو۔ ہدیۃ الشیعہ صفحہ ۱۴۵، مطبع احمدی دہلی ۱۳۲۱ھ) مزید لکھتے ہیں: ”حدیث ثقلین کو بھی مانتے ہیں“ (الاجوبۃ الکاملۃ، صفحہ ۸، مطبع مجتہائی دہلی ۱۳۲۲ھ، کذا فی اجوبۃ العربین، حصہ اول، صفحہ ۴۵، مطبع ہاشمی میرٹھ ۱۳۲۹ھ) اسی طرح رشید احمد گنگوہی نے ہدیۃ الشیعہ صفحہ ۴۵، ۴۸، مطبع ہاشمی میرٹھ میں تحریر کیا ہے۔

ابن تیمیہ حرانی نے ان الفاظ میں حدیث ثقلین کو نقل کیا ہے: وقد ثبت فی الصحیح عن النبی ﷺ..... انی تارک فیکم الثقلین..... الخ ”بے شک حضرت نبی اکرم ﷺ سے صحیح (حدیث) میں ثابت ہے کہ آپؐ نے فرمایا کہ میں دو گراں قدر چیزیں تمہارے درمیان چھوڑے جا رہا ہوں.....“ (منہاج السنہ، جلد ۲، صفحہ ۲۵۰، المطبعة النبرية الاميرية، بولاق مصر، الطبعة الاولى ۱۳۲۱ھ) اسی طرح ان کے تلمیذ خاص حافظ ابن کثیر دمشقی متوفی ۷۴۱ھ نے آیت موذت کے ذیل میں لکھا ہے: وقد ثبت فی الصحیح ان رسول اللہ ﷺ قال فی خطبته بغدير خم انی تارک فیکم الثقلین کتاب اللہ و عترتی وانہما لم یتفرقا حتی یردا علی الحوض

”اور بلاشبہ صحیح (حدیث) میں ثابت ہے کہ رسول اللہ ﷺ نے اپنے غدیر خم کے خطبے میں ارشاد فرمایا کہ میں تمہارے درمیان دو قیمتی چیزیں چھوڑے جا رہا ہوں، ایک اللہ تعالیٰ کی کتاب قرآن مجید اور دوسری میری عمرت اہل بیت، یہ دونوں ایک دوسرے سے جدا نہیں ہوں گے یہاں تک کہ حوض کوثر پر میرے پاس آئیں۔

(تفسیر ابن کثیر، جلد ۴، صفحہ ۱۱۳، طبع دار احیاء الکتب العربیہ مصر)

گے یہ ایک دوسرے سے بزرگ تر ہے ایک خدا کی کتاب قرآن مجید اور دوسری میری اہل بیت ہیں۔“

(تحفۃ اشاعثیہ باب چہارم صفحہ ۱۳۹ مطبوعہ فخر المطابع دہلی ۱۳۱۱ھ، فتاویٰ عزیزی جلد ۱ صفحہ ۲۰۹ مطبع مجتہائی دہلی ۱۳۱۱ھ) شاہ صاحب اس حدیث مبارکہ کے متصل ہی یہ بات لکھنے پہ مجبور ہو گئے کہ پس معلوم شد کہ در مقدمات دینی واحکام شرعی مارا پیغمبر حوالہ باین دو چیز عظیم القدر فرمودہ است پس، مذہبے کہ مخالف این دو مآشد در امور شرعیہ عقیدۃ و عملا باطل و نامعتبر است و هر که انکار این دو بزرگ نماید گمراہ و خارج از دین است۔ ”پس معلوم ہوا کہ دینی مقدمات اور شرعی احکام میں پیغمبر ﷺ نے ہم کو ان دونوں (قرآن و اہل بیت) عظیم القدر کے حوالے فرمایا ہے کہ پس جو مذہب ان دونوں کے خلاف ہوگا وہ احکام شریعت میں عقیدۃ اور عملاً باطل اور غیر معتبر ہے جو کوئی ان دو عظیم القدر چیزوں سے انکار کرے وہ گمراہ اور دین اسلام سے خارج ہے“ تحفۃ شیعہ اشاعثیہ کے اسی صفحہ کے حاشیہ نمبر ۱ پر لکھا ہے وخالف فی ذلک النواصب الخوارج وقالوا للمسک فی الشرعیات هو القرآن فقط..... الخ ”نواصب و خوارج اس حدیث کی مخالفت کرتے ہیں اور کہتے ہیں کہ شریعت کے احکام میں صرف قرآن مجید سے تمسک کا حکم ہے۔“

اس عبارت سے یہ امر واضح ہوا کہ جو لوگ اہل بیت کے ارشادات و اقوال کو چھوڑ کر صرف قرآن مجید پر ہی عمل پیرا ہوتے ہیں وہ ناصبی اور خارجی ہیں ان کا اسلام سے کوئی تعلق نہیں ہے۔

اسی طرح مولانا قاسم نانوتوی صاحب حدیث ثقلین



مولانا محمد نافع صاحب کا اعتراف:

قارئین کے لیے یہاں ایک پُر لطف واقعہ کو صفحہ قرطاس پر لانا فائدے سے خالی نہ ہوگا۔ چنانچہ راقم السطور کو سوال المکرم ۲۲۶ بمطابق نومبر ۱۹۸۷ء میں کسی پروگرام کے سلسلے میں جھنگ جانا ہوا، تو واپسی کے موقع پر مولانا محمد نافع صاحب کو ملنے کے لئے محمدی شریف گیا وہاں ان سے طویل ملاقات کا سلسلہ جاری رہا۔ دوران گفتگو میں نے حدیث ثقلین کی اسناد کے بارے میں دریافت کیا اور ان کی کتاب ”حدیث ثقلین“ کی تردید میں لکھی گئی کتب کے بارے میں بھی بات چیت ہوئی تو انہوں نے جواب دیتے ہوئے فوراً کہا کہ میں نے اس حدیث کی صحت سے کلی طور پر انکار نہیں کیا، کیونکہ اس کی بعض اسناد صحیح ہیں۔ میں نے اسی کتاب کے صفحہ ۳۵ کے حاشیہ پر اس کا اعتراف کر لیا ہے۔ چنانچہ میں نے فوراً کتاب اٹھائی جو ان کی ٹیبل پر پڑی تھی اور اس کا محالہ بالا صفحہ دیکھا تو اس کے حاشیہ نمبر ۱ پر یہ عبارت موجود تھی جو میں نے وہی پڑھ کر سنا دی وہ عبارت یہ ہے: ”رسالہ ہذا ملاحظہ کرنے سے معلوم ہو سکے گا کہ کس کس روایت کے اسناد کو صحیح تسلیم کیا ہے۔ مثلاً مسند احمد کی روایت ہشتم اور مسند داری کی روایت و صحیح مسلم کی روایت وغیرہ وغیرہ کی صحت اسناد کو درست کہا ہے اور صرف ان کے متنوں کے مطالب سے بحث کی گئی ہے۔ بنا بریں مؤلف رسالہ ہذا کے حق میں یہ کہنا غلط ہوگا کہ اس نے ”روایت ثقلین“ کے تمام اسانید پر جرح کر کے انہیں رد کر دیا ہے“ (رسالہ حدیث ثقلین صفحہ ۳۵، حاشیہ نمبر ۱، ناشر تخلیقات لاہور) تو میں نے مولانا موصوف سے یہ کہا کہ ایسی کوئی حدیث آپ کو کتب احادیث میں دکھائی نہیں دے گی کہ جس کے سلسلہ طرق و اسانید میں

کوئی ایک سلسلہ سند ضعیف نہ ہو، اگر اس اصول کو تسلیم کر لیا جائے تو ایسی تمام احادیث کی بعض اسناد پر جرح و تنقید کر کے ایک مستقل کتاب لکھی جاسکتی ہے جس طرح آپ کی یہ کتاب (حدیث ثقلین) ہے، لہذا جب آپ نے حدیث ثقلین کے بعض طرق کی صحت کو تسلیم کر لیا ہے تو حدیث کے اصول و قواعد کے تحت آپ کی یہ کتاب کالعدم ہے۔ کہنے لگے کہ واقعی یہ کتاب اب شائع کرنے کے قابل نہیں ہے۔ اس سے آپ اندازہ لگا لیں کہ یہ لوگ مذہبی تعصب میں اس حد تک پہنچ چکے ہیں کہ دن دھاڑے چمکتے ہوئے سورج کا انکار کرنے لگے ہیں۔ یہی وجہ ہے کہ ان لوگوں نے روشن حقائق سے انکار کرتے ہوئے عوام کو حق سے کوسوں دور کر دیا اور ابھی تک حق کے خلاف برسر پیکار ہیں۔ سلفی صاحب جیسے لوگ انہیں ”امام اہل سنت“ اور نجائے کیا کیا القابات سے نوازتے ہیں، ان کی اندھی تقلید میں خود بھی اور دوسروں کو بھی گمراہ کر رہے ہیں۔

مولانا نافع کا دنیا سے جاتے ہوئے

سفید جھوٹ اور سلفی کی تضاد بیانی:

ابھی ماہنامہ ”حق چار یار“ کے تازہ شمارے میں سلفی صاحب کی تضاد بیانی اور مولانا محمد نافع صاحب کا صریح جھوٹ ملاحظہ کرتے چلیے، چنانچہ سلفی صاحب ماہنامہ ”افکار العارف“ نومبر ۲۰۱۴ء، صفحہ نمبر ۴۹ کے حوالے سے ہمارے مضمون سے ایک اقتباس کے متعلق یوں ”گوہر افشانی“ کرتے ہیں: ”ہم جناب جوادی صاحب کے ایک تازہ فریب اور جھوٹ کی نقاب کشائی کرتے چلیں تاکہ ہمارے قارئین کو اندازہ ہو کہ جھوٹ کو ان لوگوں نے کس طرح حرز جان بنا رکھا ہے، جوادی صاحب محقق اہل سنت حضرت مولانا محمد نافع صاحب مدظلہ سے اپنی ایک ملاقات کی روداد اپنے



خاتمہ بالخیر کی دعا فرماتے رہیں۔ والسلام مع الاحترام۔ ناچیز  
محمد نافع عفا اللہ عنہ، ۱۴-۱۱-۹

(ماہنامہ حق چار یار، جنوری ۲۰۱۵ء، صفحہ ۲۶، ۲۷)

انسان جب قریب المرگ ہوتا ہے تو وہ اپنے گزشتہ اور  
آئندہ ہر قسم کے گناہ سے بارگاہ رب کائنات میں بخشش کا  
خواستگار ہوتا ہے، لیکن وہ شخص کتنا بد نصیب ہے جو زیست کے  
آخری لمحات میں بھی بجائے توبہ، تائب ہونے کے مسلسل  
گناہوں میں اضافہ کرتا چلا جائے۔ انہی افراد میں سے ایک  
مولانا محمد نافع صاحب بھی ہیں، جو ابھی وفات پا گئے ہیں،  
موصوف نے بستر مرگ پر بھی جھوٹ بولنے سے اجتناب  
نہیں فرمایا۔ سلفی صاحب ہمیشہ کہانیاں گھڑنے کے عادی  
ہیں، حیرت و استعجاب کی بات ہے کہ انہوں نے کبھی ہماری  
علمی تحقیق کا جواب دینا تو درکنار، اس کا اشارہ تک نہیں کرتے،  
ان کی تحریروں میں کذب محض، تضاد بیانی اور اصل بحث سے  
فرار، جبکہ غیر متعلقہ، للینی بحثوں میں الجھنا نمایاں نظر آتا ہے۔  
سلفی صاحب تو ہمیشہ جھوٹ بولتے ہی چلے آ رہے ہیں، ہمیں  
افسوس ان کے ”محقق زماں“ پر ہے، جو دنیا سے رخصت  
ہوتے ہوئے اپنے اکاذیب میں مزید جھوٹ کا اضافہ کر گئے۔

راقم السطور اللہ تعالیٰ کو حاضر ناظر جان کر حلفیہ کہتا ہے  
کہ جب ان سے ملاقات ہوئی تو ان کے ٹیبل پر کچھ کتابیں  
پڑی تھیں، جن میں سے ”نور الایضاح“، ”حضرت ابوسفیان  
اور ان کی اہلیہ“ اور ”حدیث ثقلین“ بھی شامل تھیں۔ ان کا ایک  
بیٹا بھی وہاں موجود تھا، بات ہو رہی تھی کتابوں کے چھپنے کی،  
دوران گفتگو ان کے بیٹے نے کہا ”ہماری کچھ کتابیں پہلے ادارہ  
تخلیقات لاہور والوں نے شائع کی ہیں، اب ہم انہیں ادارہ  
دار الکتاب لاہور والوں کو شائع کرنے کی اجازت دے

اجہل حواریوں کو یوں سناتے ہیں: ”راقم السطور کو شوال المعہوم  
۱۴۲۶ھ بمطابق نومبر ۲۰۰۴ء میں کسی پروگرام کے سلسلے  
میں جھنگ جانا ہوا تو واپسی پر مولانا محمد نافع صاحب کو ملنے  
کے لیے محمدی شریف گیا.....“ (ماہنامہ حق چار یار، جنوری  
۱۴۲۷ھ، صفحہ ۲۵، ۲۶) سلفی صاحب کے قول کے مطابق  
ہمارے اس مضمون کی مذکورہ بالا ملاقات کی روداد کی فوٹو کاپی  
مولانا نافع صاحب کو ارسال کی گئی تو اس کے جواب میں  
انہوں نے مندرجہ ذیل مکتوب تحریر کیا: ”تسلیمات مسنونہ کے  
بعد گزارش ہے کہ آپ کا مرسلہ خط موصول ہوا، یاد آوری کا  
شکریہ، بندہ اس وقت سابقہ حالت میں غلیل اور صاحب  
فراش ہے، کسی تحریر یا مطالعہ سے قاصر ہے، اس لیے اب  
تفصیلی جواب میں تو دخل دینا مشکل ہے، آفتاب صاحب نے  
جو میری ملاقات کا ذکر کیا ہے میری ڈائری میں مورخہ ۵ نومبر  
۲۰۰۵ء کے صفحہ پر آفتاب احمد نامی ایک شخص کا ذکر موجود  
ہے، جس نے خود کو ہائی سکول چکولیاں (چکوال) کا ماسٹر اور  
رہائشی قرار دیا ہے، وہ ملاقات کے لیے آیا ہے، اُس کے  
ساتھ حدیث ثقلین کے بارے میں کوئی گفتگو نہیں ہوئی، جو کچھ  
اُس نے اپنے مضمون میں ذکر کیا ہے وہ کذب بیانی ہے اور  
شیعہ لوگوں کی یہ عادت ہے کہ وہ کذب بیانی سے باز نہیں  
آتے اور نہ اس کو بُرا سمجھتے ہیں۔ میری کتاب ”حدیث ثقلین“  
کو بحمد اللہ تعالیٰ کبار علماء نے بے حد پسند فرمایا اور اس کی  
بھرپور تائید کی ہے۔ مختصر گزارش ہے کہ آپ اگر محسوس نہ  
فرمائیں تو میرے دفاع کی تکلیف نہ فرمائیں، میرے ان  
مخالفین کی مجھے کوئی پرواہ نہیں ہے، دفاع صحابہ، اہل بیت و  
ازواج رسول اور دفاع بنات رسول ﷺ میری عزت و  
نجات کے لیے کافی شافی ہے۔ بہر کیف بہت بہت شکریہ۔



رہے ہیں۔ اسی اثنا میں، میں نے کہا کہ حدیث ثقلین کے جوابات آچکے ہیں، مولانا سید لعل شاہ بخاری فاضل دارالعلوم دیوبند نے ”ولایت علی“ کے نام سے اس کا جواب دیا ہے اور علامہ دہلوی صاحب نے بھی کتاب ”تحقیقات الفرقین“ تحریر کی ہے۔ اس پر ان کے صاحب زادے جو ساتھ ہی بیٹھے ہوئے تھے، بچ پا ہوئے اور کہا: ”افسوس اس پر ہے کہ ہمارے علماء آپس میں ہی ایک دوسرے کے خلاف لکھنا شروع کر دیتے ہیں“ (ان کی مراد مولانا سید لعل شاہ صاحب بخاری تھے) اس کے فوراً بعد مولانا محمد نافع صاحب نے کہا کہ میں نے اعتراف کر لیا ہے کہ حدیث ثقلین کی کچھ اسناد صحیح ہیں، اور مجھے اپنی کتاب کا متعلقہ صفحہ بتایا، سچی بات ہے کہ اس سے پہلے مجھے ان کے اس اعتراف کا علم نہیں تھا۔ فوراً میں نے کتاب اٹھا کر متعلقہ صفحہ کے حاشیہ سے عبارت سنائی۔ بعد ازاں ”فیض الباری“ جلد سوم، صفحہ ۳۹۵ کی وہ عبارت کہ جس میں مولانا انور شاہ صاحب کشمیری نے قرآن مجید کی لفظی تحریف کا اقرار کیا ہے، وہ بھی دریافت کی، ساتھ میں نے یہ بھی کہہ دیا کہ میں آپ کا ذاتی کتب خانہ دیکھنا چاہتا ہوں تو مولانا موصوف نے کہا کہ میرا کوئی ذاتی کتب خانہ نہیں ہے، میں اپنے مدرسہ کی لائبریری سے استفادہ کرتا ہوں، تو میں نے کہا کتاب ”فیض الباری“ کی تیسری جلد مدرسہ کی لائبریری سے منگولیں تاکہ اس مطلوبہ عبارت کو دیکھا جاسکے، تو انہوں نے ایک طالب علم کو چوک والی مسجد کے خطیب کو بلانے کے لیے بھیجا، تھوڑی دیر بعد وہ آگئے۔ آج بھی ان کی صورت ذہن میں محفوظ ہے، مولانا موصوف نے انہیں لائبریری کی چابی دیکر کتاب لانے کا کہا، تو میں نے کہا میں بھی ان کے ساتھ چلتا ہوں تاکہ جامعہ کی لائبریری بھی دیکھ

لوں۔ ہم دونوں چلے، لائبریری سے مطلوبہ جلد اٹھا کر لائے، جب وہ عبارت نکالی گئی تو مولانا موصوف کے چہرے پر پریشانی کے آثار نمایاں طور پر نظر آرہے تھے۔ بہر کیف مولانا کوئی تسلی بخش جواب نہ دے سکے، خود بھی متذبذب ہو کر کہنے لگے اس پر بخیدگی سے غور و فکر کرنے کی ضرورت ہے۔

اب مولانا محمد نافع صاحب کا اس سلسلے میں ہونے والی گفتگو سے یکسر انکار کرنا کذب صریح نہیں تو اور کیا ہے؟ حیرت کی بات ہے کہ مولانا کو جھوٹ بولنے کی ضرورت کیوں پیش آئی جبکہ دوران گفتگو وہی بات ہوئی جو انہوں نے خود اپنی کتاب ”حدیث ثقلین“ کے صفحہ ۳۵ کے حاشیہ نمبر ۱ پر لکھی ہے۔ سلفی صاحب مولانا کو زحمت دینے سے پہلے ان کی کتاب کا حاشیہ ہی دیکھ لیتے تو ہماری دوران ملاقات اس گفتگو کی تصدیق کی نوبت ہی پیش نہیں آتی۔ از روئے انصاف فرمائیے کہ اصول حدیث کے تحت اگر کسی حدیث کی صرف ایک سند صحیح ثابت ہو جائے، تو دیگر اسناد اگرچہ ضعیف و کمزور ہی کیوں نہ ہوں، بہر کیف وہ حدیث ثابت ہو جائے گی۔ مولانا نافع کا یہ اعتراف ”مسند احمد کی روایت ہشتم، اور مسند داری کی روایت و صحیح مسلم کی روایت وغیرہ وغیرہ کی صحت اسناد کو درست کہا ہے۔“

ہماری اس بات پر شہد عدل ہے کہ حدیث ثقلین صحیح اسناد کے ساتھ ثابت ہے، بنا بریں ان کی یہ کتاب قانونی اور اصولی طور پر کالعدم ہے۔

آئیے ان کی کتاب ”حدیث ثقلین“ پر صرف ایک اجمالی نظر ہی ڈال لیں، تو ان کی خیانتیں، بددیانتیاں اور نقل عبارات میں قطع و برید نکھر کر سامنے آجاتی ہیں۔



## مثال کے طور پر

① صفحہ ۴۳ پر عطیہ بن سعد عوفی جدلی پر جرح کرتے ہوئے علامہ ابن حجر عسقلانی کی کتاب ”تقریب التہذیب“ صفحہ ۳۶۳ طبع لکھنؤ سے عبارت نقل کی ہے جس کے درمیان سے لفظ ”صدوق“ کو حذف کر دیا ہے۔ حالانکہ عطیہ عوفی کی توثیقات ”تاریخ اسماء الثقات لابن شایبہ“ صفحہ ۲۲۷، ”طبقات ابن سعد“ جلد ۶، صفحہ ۲۱۳، طبع لیدن، ”تہذیب التہذیب“ جلد ۷، صفحہ ۲۲۵، طبع دکن، ”تاریخ یحییٰ ابن معین“ جلد ۲، صفحہ ۴۰۶، طبع حلب وغیرہ دیکھی جاسکتی ہیں۔

② صفحہ نمبر ۷ پر محمد بن فضیل جو بخاری و مسلم دونوں کے راوی ہیں، انہیں مجروح قرار دیا جبکہ ان کے متعلق کتب رجال میں یہ تصریح ملتی ہے: ثقة ثبت فی الحدیث، متفق علی توثیقہ، اخرج له الجماعة جیسے توثیقاتی کلمات آئے ہیں (ملاحظہ ہو: تہذیب التہذیب، تاریخ اسماء الثقات لابن شایبہ وغیرہ کتب رجال)

③ صفحہ نمبر ۷۸ و ۸۸ پر علامہ ذہبی کی کتاب ”میزان الاعتدال“ جلد ۳، صفحہ ۳۸۲ سے ابو معاویہ محمد بن خازم کے متعلق عبارت کا ادھر انکڑا نقل کر دیا لیکن ان کی توثیق نقل نہیں کی، یہ بخاری و مسلم کے راوی ہیں۔ (ملاحظہ ہو: رجال الصحیحین للقیسری، جلد ۲، صفحہ ۴۳۷، طبع دکن وغیرہ) جس سند میں ابو معاویہ ہے، وہ روایت حافظ ابن کثیر نے ”البدایہ والنہایہ“ جلد ۵، صفحہ ۲۰۹، مطبعة السعادة، مصر، ۱۳۵۲ھ میں امام نسائی کی تصنیف ”السنن الکبریٰ“ نقل کی ہے۔ ابو معاویہ نے یہ روایت اپنے استاد اعمش سے لی ہے، یہ جب کوئی روایت اعمش سے لیں تو وہ روایت اضطراب سے خالی ہوتی ہے جیسا کہ علامہ ذہبی لکھتے ہیں و یضطرب فی غیر

حدیث الاعمش ”اعمش کے علاوہ کسی دوسرے راوی سے یہ روایت کریں تو یہ اضطراب کرتے ہیں“ (تذکرۃ الحفاظ، جلد ۱، صفحہ ۲۷۱، طبع دکن) یہ حدیث (ثقلین) انہوں نے اعمش سے روایت کی ہے۔ لہذا یہ حدیث صحیح ہے۔

④ صفحہ ۱۳۰ پر عبد الملک بن محمد الرقاشی اور خلف بن سالم مخرمی، دونوں راوی قابل وثوق ہیں، ان پر مفسر جرح نہیں ہے، مولانا نے قطع و برید کر کے مبہم جرح کے الفاظ نقل کر دیے، ان کی توثیق نقل نہیں کی، انہیں متنازع بنانے کی ناکام کوشش کی ہے۔ ان کی توثیقات کے لیے ملاحظہ ہو۔

(تذکرۃ الحفاظ اور میزان الاعتدال وغیرہ)

دراصل مولانا محمد نافع صاحب حدیث کے قواعد و اصول سے بالکل نابلد تھے، بنا بریں ان ضابطوں کو بڑی بے دردی کے ساتھ پامال کرتے رہے، چنانچہ ایک مقام پر ترمذی کی روایت پر تبصرہ کرتے ہوئے تحریر کرتے ہیں: ”امام ترمذی نے روایت ثقلین کو غریب کے لقب سے یاد کیا ہے، جیسا کہ عنقریب گزرا ہے.....“ (حدیث ثقلین، صفحہ ۸۷، ناشر تخلیقات لاہور) حالانکہ غرابت موجب جرح نہیں ہے، خبر واحد کو غریب کہا جاتا ہے۔ خبر واحد ہونا کوئی جرح نہیں ہے جیسا کہ مولانا عبد العلی بحر العلوم اپنی تصنیف ”فوائح الرموت شرح مسلم الثبوت“ میں لکھتے ہیں: وحدة الراوی لیس یجرح عندنا ”وحدت راوی ہمارے نزدیک جرح نہیں ہے“ مزید براں شیخ عبدالحق محدث دہلوی تحریر کرتے ہیں: ان الغرابة لا تنافی الصحة و يجوز ان يكون الحديث صحيحاً غريباً ”بلا شک غرابت صحت کے منافی نہیں ہے اور صحیح حدیث کا غریب ہونا جائز ہے“ (مقدمہ مشکوٰۃ، صفحہ ۶، طبع محمدی، بمبئی)

مولانا نافع صاحب کی اس قدر علمی یتیمی پر ہمیں ترس



نہیں ہیں بلکہ اس حدیث کی بعض اسناد صحیح بھی ہیں۔ اس حقیقت کو تو مولانا خود تسلیم کر رہے ہیں تو ہمیں کس بات پر جھٹلایا جا رہا ہے؟

مولانا نافع صاحب کا یہ کہنا ”حدیث ثقلین کے بارے میں کوئی گفتگو نہیں ہوئی، جو کچھ اُس نے اپنے مضمون میں ذکر کیا ہے وہ کذب بیانی ہے“ بہت بڑا جھوٹ ہے، ہم نے اپنے مضمون میں وہی کہا ہے جس کا انہوں نے خود اپنی کتاب میں اعتراف کیا ہے۔ لطف کی بات یہ ہے کہ انہوں نے اپنے اس خط میں موضوع گفتگو حدیث ثقلین کی صحت سے انکار نہیں کیا۔ ہمارا اصل مدعا بھی یہی تھا، اب کذب بیانی کا مرتکب کون ہے، فیصلہ سلفی صاحب اور ان کے خدای خود کریں۔

قارئین گرامی قدر! اب سلفی صاحب کا ہمارے متعلق یہ ہرزہ سرائی و ژاژ خانی کرنا کہ ”جوادی صاحب کے ایک تازہ فریب اور جھوٹ کی نقاب کشائی کرتے چلیں.....“ کس قدر دروغ بانی اور افتراء پردازی ہے۔ دیکھا آپ نے کہ مولانا نافع اور سلفی صاحب ہر دو پیرو مرید نے کس طرح جھوٹ و فریب کو حرز جان بنا رکھا ہے؟

یہ فیصلہ تو اہل علم کریں گے کہ کذب بیانی کو عادت بنانے والے شیعہ ہیں یا امویوں کے حامی، تکفیری ناصبی۔ ہم نے اپنی انہی اقساط میں مولانا عبد الشکور، مولانا کرم دین، قاضی مظہر حسین، ڈاکٹر خالد محمود صاحب، مولانا نافع صاحب اور سلفی صاحب وغیرہ کے کئی اکاذیب سے پردہ اٹھایا ہے اور آئندہ بھی ان کے جھوٹ کو بے نقاب کرتے رہیں گے، ان شاء اللہ تعالیٰ۔ کیونکہ ان کی بنیاد ہی جھوٹ پر استوار اور ان کی کتب ہی جھوٹ کا پلندہ ہیں، ہمارا مقصد قارئین کو ان کے شر سے محفوظ رکھنا ہے۔

آئیے، حدیث پر خامہ فرسائی کرنے سے پہلے کم از کم اصول حدیث کے مبادیات کو پڑھ، سمجھ لیتے تو ایسی جہالتوں کا ارتکاب کر کے اہل علم کے ہاں شرمندگی و رسوائی سے دو چار نہ ہوتے۔ اب ان حقائق کے باوجود سلفی صاحب کا مجذوبانہ انداز میں یہ واویلا کرنا ”..... نہ ہی ہم (سلفی) جیسے طلباء اس قابل ہیں کہ مولانا محمد نافع مدظلہ کے جہاں علم کی چوٹی دیکھتے دیکھتے اپنی ٹوپیاں گم کر بیٹھیں“ انتہائی مضحکہ خیز ہے۔

اگر سلفی صاحب کے یہی جہاں علم ہیں اور ان کی چوٹی دیکھنے سے سلفی صاحب اور ان کے ساتھیوں کی ”ٹوپیاں“ گم ہو جاتی ہیں تو ہم اتنا ضرور کہیں گے کہ یہیں سے سلفی صاحب جیسے مریدوں اور طلباء کی حالت زار کا اندازہ لگانا ہرگز مشکل نہیں ہوگا۔ بقول غالب مرحوم

تنگ بیری ہے جوانی میری

مولانا نافع صاحب نے اپنے خط میں جس ملاقاتی کا تذکرہ کیا ہے، ممکن ہے چکوالیاں کا رہائشی آفتاب نامی شخص اسی مہینے میں ان سے ملا ہو، اس سے ہمیں سروکار نہیں ہے۔ راقم السطور نے واضح طور پر اپنا تعارف کروایا تھا، اپنا مکمل نام اور علاقہ بھی بتایا تھا، بندہ چکوالیاں کا رہائشی ہے ہی نہیں۔ بنا بریں راقم السطور کو یہی شخص قرار دینا انتہائی غلطی ہے۔ بہر کیف ہماری ملاقات کا سرے سے ہی انکار کیا جائے یا یہ کہا جائے کہ حدیث ثقلین پر گفتگو ہوئی ہی نہیں، ہر دو صورتوں میں، جو بات ہم نے ملاقات کے ضمن میں درج کی ہے، وہی بات مولانا نافع کی کالعدم کتاب ”حدیث ثقلین“ کے محولہ بالا حاشیہ پر مذکور ہے۔

ہمارا مدعا یہی تھا کہ حدیث ثقلین کی تمام اسناد ضعیف



مولانا نے جاتے جاتے اپنے خط میں ”اہل بیت و ازواج رسول“ کے الفاظ جدا جدا لکھ کر بالآخر اس حقیقت کا اعتراف کر ہی لیا ہے کہ ازواج نبی ﷺ، اہل بیت اطہار علیہم السلام میں شامل نہیں ہیں۔ مولانا کا خود کو مدافع صحابہ، اہل بیت اور ازواج رسول کہنا ناقابل فہم ہے، کیونکہ انہوں نے حدیث ثقلین میں ثقل ثانی کا مصداق اہل بیت کو تسلیم نہیں کیا اور اسے متنازع بنانے کی بھرپور کوشش کی ہے، حالانکہ حدیث ثقلین میں واو عاطفہ واضح طور پر گواہی دے رہی ہے کہ اس کا معطوف علیہ یقیناً اولہما کتاب اللہ ہے۔ نیز محدثین اور شارحین نے بھی اس حدیث کی یہی تشریح کی ہے جیسا کہ ملا علی قاری حنفی اس حدیث کے ذیل میں لکھتے ہیں و اہل بیۃ ای ثانیہما اہل بیۃ کہ ان دو میں سے دوسرا ثقل اہل بیت ہیں (مرقاۃ شرح مشکوٰۃ، جلد ۵، صفحہ ۴۰۶، مطبعہ مبینہ مصر) اسی طرح شیخ عبدالحق محدث دہلوی تحریر کرتے ہیں پس تر فرمود ان حضرت دوم اہل بیت من اند کہ دوسرا ثقل میری اہل بیت ہیں۔

(اشعۃ اللمعات، جلد ۴، صفحہ ۶۷۷، مطبوعہ نول کشور لکھنؤ ص ۸۷۷) صحیح مسلم کے مشہور شارح امام نووی نے اپنی شرح مسلم میں، مولانا محمد طاہر پٹنی نے اپنی لغت حدیث میں معروف کتاب ”مجمع البحار“ اور نواب صدیق حسن خان نے ”السراج الوہاج شرح صحیح مسلم ابن حجاج“ میں اہل بیت اطہار علیہم السلام کو ہی ثقل ثانی قرار دیا ہے۔ اب خدای ہی اس مضمہ کی عقدہ کشائی کریں کہ آپ کے یہ سب محدثین و شارحین حدیث سے مولانا نافع صاحب حدیث پر زیادہ دسترس رکھتے تھے؟ یا بغض اہل بیت کا خمار تھا کہ ثقل ثانی کے اصل مصداق اہل بیت کا انکار کر دیا۔ سلفی صاحب حسب عادت بڑ

ہانکتے ہیں: ”مقاتی علماء میں سے مولانا سید لعل شاہ صاحب وغیرہ نے جو تنقیدی تبصرے لکھے ہیں وہ ہمارے دیکھے ہوئے ہیں اور سنی علماء نے وہ معیار تحقیق سے گرے قرار دیے ہیں“

(ماہنامہ حق چار یار، جنوری ۲۰۱۵ء صفحہ ۲۸)

آخر سچ زبان سے نکل ہی جاتا ہے، سلفی صاحب نے مولانا سید لعل شاہ صاحب کو مقاتل علماء دیوبند میں شمار کر ہی لیا ہے۔ ہم ان سے پوچھتے ہیں کہ وہ کون سے سنی علماء ہیں کہ جنہوں نے شاہ صاحب کی کتاب ”ولایت علی“ کو ”معیار تحقیق“ سے گری ہوئی قرار دیا ہے۔ لگے ہاتھوں ذرا سنی علماء کا وہ معیار تحقیق بھی بتا دیجیے گا جس کے تحت مولانا نافع کی کتاب مقبول اور مولانا سید لعل شاہ صاحب بخاری کی کتاب گری ہوئی قرار پاتی ہے؟ جب کہ مولانا لعل شاہ بخاری نے کبار محدثین کی تصریحات کو منع سند تحریر کیا ہے، جس کا آج تک منکرین ولایت علی جواب دینے کی جرأت نہ کر سکے اور نہ ہی طلوع آفتاب قیامت تک جواب دے سکیں گے!

سلفی صاحب کا مولانا نافع کی طرف جھوٹی نسبت دینا: مولانا نافع کھلے لفظوں میں اس بات کا اعتراف کرتے ہیں ”مولف رسالہ ہذا (حدیث ثقلین) کے حق میں یہ کہنا غلط ہوگا کہ اُس نے روایت ثقلین کے تمام اسناد پر جرح کر کے انہیں رد کر دیا ہے“ (حدیث ثقلین، صفحہ ۳۵، حاشیہ نمبر ۱)

اب ذرا سلفی صاحب سے سنئے: ”در اصل مولانا محمد نافع صاحب مدظلہ نے تو اس حدیث (ثقلین) کے تمام طرق زیر بحث لا کر شیعوں کے عقیدہ امامت کی تردید کی ہے“ (ماہنامہ حق چار یار، صفحہ ۲۸)

قارئین گرامی قدر! از راہ انصاف بتائیے کہ مولانا محمد نافع صاحب کہہ رہے ہیں کہ میں نے حدیث ثقلین کے



تمام اسانید و طرق کو رد نہیں کیا، لیکن ان کے اندھے مرید سلفی صاحب اپنے پیرومرشد کی بات کے عکس بیان کر رہے ہیں کہ انہوں نے تمام طرق کو زیر بحث لا کر تردید کی..... ”مدعی ست گواہ چست“ والا معاملہ دکھائی دیتا ہے۔ اب سلفی صاحب کی نافع صاحب کی طرف نسبت جھوٹ کے سوا کچھ نہیں ہے۔ دراصل ہمارے مخاطب سلفی صاحب حق و باطل کے مابین تمیز کی صلاحیت سے بالکل عاری اور گمراہی و ہٹ دھرمی کی آہنی زنجیروں میں بُری طرح جکڑے جا چکے ہیں کہ اب ان کی ہدایت کی امیدیں مایوسی میں بدلتی جا رہی ہیں، کیونکہ انہوں نے مخصوص چشمہ لگا رکھا ہے کہ جس کی وجہ سے حق و صداقت تک ان کی رسائی ناممکن ہے۔

فیصلہ خود کیجیے!

مولانا نافع کے اپنے الفاظ ”مولف رسالہ ہذا (حدیث ثقلین) کے حق میں یہ کہنا غلط ہوگا کہ اُس نے روایت ثقلین کے تمام اسناد پر جرح کر کے انہیں رد کر دیا ہے۔“

سلفی صاحب کے الفاظ ”در اصل مولانا محمد نافع صاحب مدظلہ نے تو اس حدیث (ثقلین) کے تمام طرق زیر بحث لا کر شیعوں کے عقیدہ امامت کی تردید کی ہے۔“

اب ہمارے الفاظ ملاحظہ فرمائیں: ”(مولانا نافع سے) دورانِ گفتگو میں نے حدیث ثقلین کی اسناد کے بارے میں دریافت کیا اور ان کی کتاب ”حدیث ثقلین“ کی تردید میں لکھی گئی کتب کے بارے میں بھی بات چیت ہوئی تو انہوں نے جواب دیتے ہوئے فوراً کہا کہ میں نے اس حدیث کی صحت سے کلی طور پر انکار نہیں کیا کیونکہ اس کی بعض اسناد صحیح ہیں۔ میں نے اسی کتاب کے صفحہ ۳۵ کے حاشیہ پر اس کا اعتراف کر لیا ہے۔“ قارئین گرامی اب فیصلہ خود کریں کہ کون

سچا اور کون جھوٹا اور فریبی ہے۔

پس اک نگاہ پر ٹھہرا ہے فیصلہ دل کا  
سلفی صاحب ذرا اپنے گریبان میں جھانکیں، مولانا نافع کی کتاب کا محولہ بالا حاشیہ دیکھیں، ہماری ملاقات کی روداد پڑھیں پھر اپنے مرشد کے خط پر نظر دوڑائیں کہ کہیں ہماری اصل بات کی تردید ہے جو لب لباب تھی کہ حدیث ثقلین کی کئی اسناد صحیح ہیں۔ خدا را سلفی صاحب اب بھی جھوٹ سے اجتناب فرمائیں، علمی بحث کو علمی ہی رہنے دیں اور اپنے اجہل حواریوں کو مزید دھوکا و گمراہی میں نہ رکھیں۔ اپنے تکفیری ٹولے میں اپنا ریٹ بڑھانے کی خاطر اپنی آخرت مزید تباہ و برباد نہ کریں۔ مولانا نافع رختِ سفر باندھ چکے ہیں، سب نے ایک دن مرنا ہے، اپنی قبر میں تنہا جانا ہے۔ خود کو اور

اپنے ”خدا میوں“ کو دنیا و آخرت کی رسوائی سے بچائیں۔

مولانا نافع کے استاد مولانا احمد شاہ چوکیروی صاحب کا فیصلہ کن بیان:

مولانا نافع صاحب کے استاد اور خدا میوں کے ”امام پاکستان“ مولانا احمد شاہ چوکیروی سے حدیث ثقلین کے متعلق سوال کیا گیا کہ ”حدیث ثقلین کیا ہے اور اس پر مفصل بحث فرمائی جاوے“ تو اس کے جواب میں انہوں نے مشکوٰۃ شریف کے صفحہ ۵۶۸ سے حضرت زید بن ارقمؓ سے اس پوری حدیث کو نقل کیا ہے۔ بعد ازاں اس حدیث مبارکہ کی تشریح کرتے ہوئے بڑے شد و مد سے رقمطراز ہیں: ”اس حدیث کے صحیح ہونے میں آج تک کسی اہل علم نے شبہ نہیں کیا ہے، اس حدیث میں دو چیزوں کو عظمتِ شان کے ظاہر کرنے کے لیے ثقلین کہا گیا ہے۔ قرآن حکیم نے جن اور انسان پر یہی لفظ استعمال فرمائی ہے۔ دیکھو سورہ رحمان سنفرغ لکم ایہا



الثقلان یعنی اے دو بھاری جنس کے لوگو ہم تمہارے حساب کے لیے عنقریب دنیا کے کاروبار سے فارغ ہو جائیں گے۔ تو جس طرح خداوند تبارک و تعالیٰ نے آیت مذکورہ میں جن اور انسان کو بھاری جنس کہہ کر ان کی عظمت شان سے پردہ اٹھایا ہے ٹھیک اسی طرح آنحضور ﷺ نے قرآن عظیم اور اپنی اہل بیت کو دو بھاری چیزیں ارشاد فرما کر ان کی عظمت اور رفعت کو خوب اجاگر کر دیا ہے۔ پس امر واقعہ یہ ہے کہ جو شخص آنحضور ﷺ کی نبوت اور ختم نبوت پر ایمان رکھتا ہے وہ ان دونوں چیزوں میں سے کسی ایک کی بے قدری اور استخفاف نہیں کر سکتا۔ اب دیکھنا یہ ہے کہ اہل اسلام میں سے مذکورہ بالا ارشاد نبوی کے مطابق قرآن حکیم اور اہل بیت نبی کریم علیہ الصلوٰۃ والتسلیم کی عزت اور قدردانی کس جماعت کے نصیبوں میں آئی ہے“ (جویا کے حق، مشمولہ رسالہ دفع الوسواس بشرح حدیث القرطاس، صفحہ ۲، طبع سرگودھا، پندرہ روزہ ”الفاروق“ چوکیہ، ۱۵ مئی ۱۹۵۷ء، صفحہ ۱۸)

مولانا نافع صاحب کے استاد نے واشگاف الفاظ میں تسلیم کیا ہے کہ اہل علم کا اس حدیث کی صحت پر اتفاق ہے۔ جن افراد نے حدیث ثقلین میں شکوک و شبہات پیدا کرنے کی سعی لا حاصل کی ہے شاہ صاحب کے نزدیک اُن کا شمار اہل علم میں نہیں ہے۔ مزید برآں سلفی صاحب کے خاص مدوح مولانا اشرف سیالوی صاحب، کہ جن کے کلام سے موصوف اکثر استشہاد کیا کرتے ہیں، آئیے انہی کی زبانی سنتے ہیں کہ یہ حدیث ثقلین کے متعلق کیا کہتے ہیں۔ چنانچہ سیالوی صاحب لکھتے ہیں: ”نیز اسی موقعہ (غدیر) پر حضور سرورِ عالم ﷺ نے حدیث ثقلین بھی زبانِ اقدس سے بیان فرمائی کہ میں تمہارے اندر دو قیمتی چیزیں چھوڑے جا رہا ہوں ایک قرآن

اور دوسری اہل بیت۔ جب تک ان سے تمسک اور اقتداء کرتے رہو گے ہرگز گمراہ نہیں ہو گے، تو اس حدیث میں آپ نے اس امر کی طرف اشارہ فرمایا ہے کہ جس طرح قرآن ہادی ہے اسی طرح اہل بیت بھی ہادی ہیں“ (تحفہ حسینیہ، حصہ دوم، صفحہ ۴۴۷۔ ناشر مجلس الدعوة الاسلامیہ سرگودھا) نیز اسی کتاب کے حصہ سوم صفحہ ۳۵۵ پر لکھتے ہیں: ”رسول گرامی ﷺ نے ہمارے اندر دو قیمتی ذرائع اور وسیلے ہدایت کے لیے چھوڑے تھے، یعنی قرآن مجید اور عترت و اہل بیت۔ جبکہ قرآن خاموش اور غیر ناطق ذریعہ ہدایت تھا تو اہل بیت کرام اور بالخصوص ائمہ کرام تو ایسا ذریعہ ہدایت ہونے چاہئیں تھے کہ امتِ امیہ ان کے قول و ارشاد کو سمجھ کر اس کے مطابق عمل پیرا ہوتی۔“

مزید برآں صفحہ ۳۶۰ پر تحریر کرتے ہیں ”اہل سنت اور اہل تشیع کی متفق علیہ روایت کے مطابق اہل بیت کرام اور قرآن مجید کا راستہ ایک ہے اور وہ دونوں ایک دوسرے سے جدا نہیں ہو سکتے۔“ ہو سکتا ہے کہ سلفی صاحب اپنا روایتی رونا دھونا شروع کر دیں کہ امام مسلم بن حجاج، ابن تیمیہ حرانی، حافظ ابن کثیر، شاہ عبدالعزیز دہلوی، مولانا محمد قاسم نانوتوی، مولانا رشید احمد گنگوہی، مولانا احمد شاہ چوکیروی، مولانا سید لعل شاہ بخاری، مولانا اشرف سیالوی اور مولانا محمد نافع وغیرہم نے ”کتابوں کا مطالعہ نہیں کیا ہوا تھا“ یا القارئین غیر ربانی کے سبب یہ دعویٰ کراٹھیں ”ان حضرات نے بعد میں رجوع کر لیا تھا۔“ ہمیں امید واثق ہے کہ تسلی و تشفی کے لیے یہی کچھ کافی و شافی رہے گا۔

ضروری انتباہ:

مذکورہ بالا ناقابل تردید حقائق و تصریحات کو گہری نظر



اس سلسلے میں ایک صحیح السند حدیث حضرت امام محمد باقر علیہ السلام سے ان الفاظ میں مروی ہے:

حدثنا هناد بن السرى قال حدثنا عبدة عن عبد الملك عن ابي جعفر قال سألتہ عن هذه الآية انما وليکم الله ورسوله الذین آمنوا الذین یقیمون الصلوة ویؤتون الزکوة وهم راکعون.....انہا نزلت فی علی بن ابی طالب (اسنادہ صحیح)

(ملاحظہ ہو: تفسیر ابن جریر طبری جزء ۶، صفحہ ۱۸۶، مطبوعہ الکبریٰ بولاق مصر ۱۳۲۷ھ)

اسی طرح ”حسن“ درجے کی ایک اور روایت بھی موجود ہے جس کے الفاظ یہ ہیں:.....علی بن ابی طالب عربہ سائل وھو راکع فی المسجد فاعطاه خاتمہ، اس میں حضرت علی بن ابی طالب کا رکوع کی حالت میں سائل کو انگوٹھی دینے کا تذکرہ ہے۔ (تفسیر ابن جریر طبری جزء ۶، صفحہ ۱۸۶)

علاوہ ازیں علامہ سعد الدین تفتازانی نے شرح مقاصد جلد ۲ صفحہ ۳۷۰ مطبوعہ قسطنطنیہ میں لکھا ہے کہ اس امر پر اتفاق ہے کہ آیت انما ولیکم اللہ.....حضرت علیؑ کی شان میں نازل ہوئی ہے۔ عبد الشکور لکھنوی صاحب اس آیت کے نزول در شان علیؑ کا اس لیے انکار کرتے ہیں کہ یہ آیت حضرت علیؑ کی خلافت پر دلالت کرتی ہے۔ تاہم ان صحیح اور حسن درجے کی احادیث کی موجودگی میں عبد الشکور صاحب کی بات کی پرکاش کے برابر بھی حیثیت نہیں ہے۔ ہمیں ان نادانوں پر انتہائی افسوس ہے کہ جو نصوص صریحہ و احادیث صریحہ کے مقابلے میں غیر ذمہ دار لوگوں کی باتوں کو ترجیح دیتے ہیں، خود بھی گمراہ، دوسروں کو بھی گمراہ کرتے ہیں۔

(جاری ہے)

سے دیکھا جائے تو حدیث ثقلین کے متعلق کسی قسم کے شک و شبہ کی گنجائش باقی نہیں رہ جاتی اور مشککین کے شکوک و شبہات بخوبی رفع ہو سکتے ہیں۔ تاہم اس سلسلے میں ایک بنیادی شرط یہ ہے کہ انسان حق و باطل کے درمیان پوری طرح فرق کر سکتا ہو۔ حق واضح ہو جانے کے بعد اسے بصدق دل قبول کرے، جیسے بنی اسرائیل نے گائے والے معاملے میں بے جا ٹال مٹول اور نکتہ چینی سے کام لیا، ایسی قبیح حرکات سے اجتناب برتنا لازم ہے۔

محترم سلفی صاحب کا مطمح نظر صرف حقائق کو مسخ کرنا اور اپنے ”اجہل“ خدامیوں کی آنکھوں میں دھول جھونکنا ہی ہے۔ ان کے سامنے حقائق پیش کرنا بھینس کے آگے بین بجانا ہے۔ جتنے علمی دلائل پیش کیے جائیں موصوف بڑا خفش کی طرح کچھ دیر بعد اپنا سر ہلانے پر اکتفاء کر کے زیر بحث موضوع سے فرار میں ہی عافیت جانتے ہیں۔

ان کی ہٹ دھرمی اُن کفار مکہ کی سی ہے کہ جو مطالبہ تو کرتے تھے کہ ہمیں معجزہ دکھائیے ہم ایمان لے آئیں گے، لیکن معجزہ دیکھ کر، اپنا پینتر بدل کر نیا راگ الاپنا شروع کر دیتے۔ موصوف ہمارے پیش کردہ ناقابل رد حقائق سے دانستہ طور پر غرض بصر سے کام لیتے ہوئے ادھر ادھر کی رام کہانیاں دہرانے لگتے ہیں۔

رہا انگوٹھی والی روایت کے متعلق، تو اس کا جواب یہ ہے کہ آیت ولایت انما ولیکم اللہ ورسولہ.....جو حضرت امیر المومنینؑ کی خلافت بلا فصل کی دلیل ہے اس سے انکار جہالت پر مبنی ہے جبکہ صحیح روایات میں آیا ہے کہ یہ آیت مبارک اس وقت نازل ہوئی کہ جب حضرت علیؑ علیہ السلام نے بحالت نماز، رکوع میں ایک سائل کو انگوٹھی صدقہ میں دی۔



## باب المتفرقات

## اخلاص

مترجم: کاظم سعید پوری

مترجم: مولانا اقبال حسین مقصود پوری

رسول اکرم ﷺ نے فرمایا:

① بالا خلاص تتفاضل مراتب المومنین

خلوص کے سایہ میں اہل ایمان کے درجات و مراتب میں تفاوت ہوتا ہے۔ (میزان الحکمتہ)

② اخلص قلبك يكفك القليل من العمل

اپنے دل کو خالص بنا آپ کا قلیل عمل بھی کافی ہوگا۔

③ العمل الخالص الذي لا تريد ان يحمداك عليه

احد الا الله عز وجل

عمل خالص وہ ہوتا ہے جس میں آپ اللہ تعالیٰ کے علاوہ کسی دوسرے کی تعریف کے خواہش مند نہ ہوں۔

④ امام جعفر صادق علیہ السلام نے فرمایا:

”حضرت علی علیہ السلام سے اخلاص عمل سیکھو۔“

طاعت آن نیت کہ بر خاک نہی پیشانی

صدق پیش آر کہ اخلاص بہ پیشانی نیست

⑤ زمین پر پیشانی رکھنے کا نام اطاعت نہیں ہے۔

صدق دکھلاؤ کہ خلوص پیشانی میں نہیں ہے۔

(شیخ سعدی)

⑤ روٹی دریا میں ڈال دو۔ مچھلی کو نہیں معلوم کس

نے ڈالی ہے۔ اللہ جانتا ہے کہ کس نے ڈالی ہے۔

اخلاص کا لے

حضرت امام زین العابدین علیہ السلام رات کو

اپنے رُخ انور پر نقاب ڈال کر کھانے اور رقم کی تھیلیاں اپنے کاندھے پر رکھ کر اپنے عزیز رشتہ دار فقیر سادات میں تقسیم فرماتے تھے۔ لوگوں کو پتا نہیں چلتا تھا کہ یہ شخص کون ہیں۔ بہت سارے لوگ آپ کے سامنے آپ کو نازیبا الفاظ کہتے تھے، اور کہتے تھے کہ واہ جی واہ! آپ کیا خوب آدمی ہیں۔ لیکن ہمارا چچا زاد علی بن الحسین ہماری کوئی پروا نہیں کرتے۔ لیکن آپ کی شہادت کے بعد لوگوں کو معلوم ہوا کہ جو شخص ہر رات ان میں کھانا اور رقم تقسیم فرماتے تھے وہ امام زین العابدین علیہ السلام تھے۔ (ایمان جلد ۲ صفحہ ۶۸)

ثمرۂ اخلاص

ایک مدت سے بنی اسرائیل ایک درخت کی پوجا کیا کرتے تھے۔ نزدیک ہی رہنے والے ایک عابد کو اس طرٹ توجہ ہوئی، کھاڑا اٹھایا اور اس درخت کی طرف روانہ ہوئے تاکہ اسے جا کر کاٹ دیں۔ شیطان ان کے راستہ میں آگیا اور ان سے مخاطب ہوا: آپ نے جو کام کیا اس کا آپ کو کیا فائدہ؟ آپ نے ایک بے فائدہ کام کے لیے کچھ دیر اپنی عبادت خواہ مخواہ روک دی۔ اسی طرح مسلسل شیطان نے انہیں دسواں میں ڈالا، تاکہ ان کو اپنے ارادہ سے ہٹائے۔ آخر کار عابد اور شیطان کے درمیان جھگڑا شروع ہو گیا۔ گویا عابد اور



بولاً: اب بتاؤ درخت کاٹنے سے باز آجاؤ، ورنہ اسی وقت تمہارا سر قلم کر دوں گا۔

عابد نے التجاء کی اور منت سماجت کر کے اپنے آپ کو آزاد کروایا، اور پھر شیطان سے پوچھا کیا وجہ ہے کہ قبل ازیں بھی ہمارا مقابلہ ہوا تھا، لیکن میں جیت گیا تھا، اور تجھے ہار ہوئی تھی۔ لیکن اس بار تیری جیت کا راز کیا ہے؟

شیطان نے کہا: چونکہ پہلی مرتبہ تو نیک نیتی اور خدا کی رضا کے خاطر آیا تھا، اس لیے تجھے غلبہ حاصل ہوا۔ یہ بات مسلم ہے کہ ہمیں ایسے افراد پر جو خدا کے لیے کام کرتے ہیں اور ان کی نیت خالص ہوتی ہے طاقت حاصل نہیں ہے۔

اسی لیے پہلی مرتبہ نتیہ آپ کے حق میں تھا۔ لیکن اب دوسری بار آپ خدا کے لیے نہیں بلکہ دنیا روں کے لیے آئے ہیں تو آپ کو شکست ہوئی ہے۔

(داستانہادپند ہا جلد ۴ صفحہ ۱۲۲-۱۲۳)

### آئیے کافر رضیہ

نبی اسرائیل کے ایک عابد ستر سال تک عبادت میں مشغول رہے۔ خداوند متعال نے اس کے خلوص نیت سے ملائکہ کو آگاہ کرنا چاہا۔ ایک فرشتہ کو روانہ فرمایا کہ عابد سے جا کر کہے اسے ان تمام عبادات و ریاضات کا کوئی فائدہ نہیں ہے اور اس کی اس عبادت سے بہشت کا مستحق ہونا ممکن نہیں۔

عابد نے جواب دیا: خداوند ذوالجلال نے ہمیں بنایا ہے، اور عبادت کا حکم دیا ہے۔ ہمیں اس کی بندگی کرنا ہے۔ ہم صرف اس کے حکم کی تعمیل کے لیے

شیطان باتوں باتوں میں ایک دوسرے کے دست بگریبان ہو گئے۔ اور تھوڑی دیر کشمکش کے بعد شیطان کو شکست ہوئی۔ عابد اس کے سینہ پر چڑھ بیٹھا، شیطان نے التجاء کی: مجھے تھوڑی دیر کے لیے چھوڑ دو۔ میں آپ سے ایک درخواست کر رہا ہوں۔ اگر آپ کو پسند ہو تو عمل کرنا، اگر آپ کو پسند نہ ہو تو چھوڑ دینا۔ اور جو آپ کی مرضی ہو وہی کرنا۔ عابد نے اسے چھوڑ دیا، اور پوچھا۔ اچھا چلو بتاؤ۔ شیطان نے کہا: میں جانتا ہوں آپ ایک نادار، فقیر اور محتاج شخص ہیں، اور بھی بہت سارے لوگ نادار ادھر ہیں۔ اگر آپ اس درخت کو کاٹنے سے باز آجائیں تو میں روزانہ دو دینار آپ کو لا کر دوں گا، تاکہ آپ اپنے اور دوسرے محتاج و فقیر لوگوں کے اخراجات پر صرف کریں۔ اگر آپ کو میری یہ درخواست قبول ہے تو روزانہ آپ کو آپ کے بستر کر تکیہ کے نیچے سے دو دینار مل جایا کریں گے، آپ اٹھالیا کریں۔

عابد کو شیطان کی یہ درخواست اچھی معلوم ہوئی اور درخت کاٹنے کے ارادے بدل گئے۔ عابد کو اس کے بعد دو دن تک مسلسل وعدہ کے مطابق دو دینار تکیہ کے نیچے سے ملتے رہے، لیکن تیسرے دن پوری کوشش کے باوجود تلاش کرنے پر بھی نہ ملے۔

عابد نے پھر سے کھاڑا کندھے پر لیا، اور درخت کاٹنے کے ارادہ سے روانہ ہوا، اسے پھر سے راستہ میں شیطان کا سامنا ہوا، اور پھر سے دونوں میں جھگڑا شروع ہو گیا۔ لیکن اس بار پہلے کے برعکس عابد کو شکست ہوئی اور شیطان کو غلبہ حاصل ہوا۔ عابد زمین پر گر پڑا، اور شیطان اس کے سینہ پر سوار ہو گیا، اور دھمکی آمیز لہجہ میں



عبادت کرتے ہیں۔ ہمیں لازم ہے کہ اپنا فریضہ ادا کرتے رہیں اور بس۔

(اعلیٰ من العسل جلد ۲ صفحہ ۸۳۱)

کتے پر رحم

بنی اسرائیل کا ایک شخص مشہور گناہگار تھا۔ ایک دن ایک کنوئیں کے پاس سے گزر رہا تھا۔ اسے کنوئیں کے کنارے پیاسا کٹا نظر آیا۔ اس نے اپنے سر سے پگڑی اتاری اور ایک برتن سے باندھ کر کنوئیں میں ڈکایا، پانی نکال کر کتے کو سیراب کر دیا۔ خداوند متعال کو اس گناہگار کا یہ عمل پسند آیا۔ اپنے ایک نبی کے ذریعہ اسے خبر دی۔ مجھے اس شخص کی یہ نیکی پسند آئی ہے۔ اور میں اس سے اپنی مخلوق سے محبت کرنے کی وجہ سے راضی ہو گیا ہوں۔ اور میں نے اس کے گناہ معاف کر دیے ہیں۔ جب اس گناہگار شخص کو اس بات کا علم ہوا تو اس نے توبہ کر لی اور نیک سیرت ہو گیا۔

(اعلیٰ من العسل جلد ۲ صفحہ ۹۱۳)

صرف خدا کے لیے

جناب شیخ محدث فی رحمہ اللہ تعالیٰ فرماتے ہیں: میں اپنی کتاب منازل الآخرة کی تالیف اور شائع ہونے کے بعد فہم آیا تو دیکھا کہ شیخ عبدالرزاق مسئلہ گو میری کتاب پڑھ کر لوگوں کو سناتے ہیں۔ ایک دن میرے والد گرامی نے مجھے فرمایا: شیخ عباس میرا دل چاہتا ہے اے کاش آپ بھی اس شیخ عبدالرزاق مسئلہ گو کی طرح ہوتے اور جو کتاب وہ ہمیں پڑھ کر سناتے ہیں آپ بھی اس طرح پڑھ کر سناتے۔

مجھے چند بار تو خیال گزرا کہ اپنے والد سے عرض

کروں کہ بابا جان وہ میری لکھی ہوئی کتاب ہی تو ہے جو پڑھ کر سناتے ہیں۔ لیکن میں نے ایسے نہ کہا۔ صرف اتنا عرض کیا کہ آپ میرے لیے دعا فرماویں کہ خداوند متعال مجھے ایسی توفیق عنایت فرمائے۔

(اعلیٰ من العسل جلد ۲ صفحہ ۹۱۳)

مسجد میں اعتکاف

مالک دینار اوائل عمر میں صراف تھے۔ کاروبار بھی اچھا چل رہا تھا۔ اسے بعض مالی فوائد کے خیال سے جامع مسجد بنی امیہ شام کے متولی ہونے کی خواہش پیدا ہوئی۔ کیونکہ اسے خیال تھا کہ اس طرح قابل قدر مالی اضافہ اسے نصیب ہوگا۔ ادھر مسجد کے متولی ہونے کے شرائط میں ایک شرط یہ بھی تھی کہ متولی ہونے کے لیے زاہد ترین شخص ہونا ضروری ہے۔ اس نے اس ہوس میں اپنا سارا سرمایہ لوگوں میں بانٹ دیا، اور خود مسجد میں اعتکاف بیٹھ گیا۔ وہ جونہی کسی شخص کو مسجد میں آتا دیکھتا فوراً نماز میں مشغول ہو جاتا اور پورے خضوع و خشوع سے نماز ادا کرنے لگتا۔ لیک جونہی کوئی شخص اس کا پاس سرگزر کرتا اسے مخاطب ہو کر کہتا: ”مالک کن خیالوں میں کھو گئے ہو؟“۔

کچھ عرصہ اسی حالت میں گزر گیا اور وہ پابندی سے ایسا ہی کرتا رہا۔ ایک شب اسے اپنے آپ خیال گزرا کہ میں کس بے فائدہ خیال اور آرزو کے درپے ہو گیا ہوں اور اپنے آپ کو اس حالت میں مبتلا کر دیا ہے۔ میرا مال، میری اس خواہش میں لٹ گیا، لوگوں کو بھی میرے اصل مقصد کا پتا چل گیا ہے۔ خسرا الدنیا و الاخرة۔ میری دنیا و آخرت برباد ہو رہی ہے۔



میں خسارے میں جا رہا ہوں اور اس رات واقعا اس کا دل ٹوٹا۔ وہ بہت دکھی ہوا۔ استغفار کرنے لگا اور اپنے بے جا مال خرچ کرنے اور دکھاوے کی عبادت اور ظاہر سازی و بناوٹ سے توبہ کر لی۔ اسی حالت میں صبح تک جی بھر کر رویا۔ صبح جو بھی کوئی مسجد میں آتا اس کا احترام کرتا اور ادب و احترام کی نظر سے دیکھتا۔ سب اس کی قدردانی کرنے لگے اور اس کے گرویدہ ہو گئے۔ اس قدر عزت ملی کہ پورے شام میں شہرت ہو گئی کہ وہ زاہد ترن شخص ہے۔ جب صورت حال اس طرح ہوئی تو اسے مسجد کی اوقات اراضی و دیگر اموال و جائیداد کے متولی ہونے کی پیش کش ہوئی۔ لیکن اب مالک آمادہ نہ ہوا۔ جواب میں کہلا بھیجا: اب میری اپنے خدا سے دوستی ہوئی ہے۔ مجھے اس عہدہ کی ضرورت نہیں ہے۔

(اخلاص و اتفاق صفحہ ۹-۱۰)

حضرت امام سجاد علیہ السلام کے غلام

ایک شخص روایت کرتے ہیں ایک مرتبہ مدینہ منورہ میں قحط سالی ہوئی، بارشیں نہ ہوئیں، لوگوں نے دعائیں کیں۔ طلب باران کی نمازیں پڑھیں۔ لیکن کوئی خاص اثر ظاہر نہ ہوا۔ میں نے ایک دامن کوہ میں ایک غلام کو دیکھا جو پہاڑ کے سایہ میں مصروف عبادت تھا۔ اس پر اس وقت عجیب حالت طاری تھی۔ وہ اپنی مناجات میں کہہ رہا تھا: خدایا! ہم تیرے بندے تو اس طرح ہیں..... ہیں تو تیرے بندے۔ ہمارا یہ حال ہو گیا ہے۔ اپنی رحمت کو ہم سے قطع نہ فرما۔ وہ ابھی اپنی اسی عبادت و مناجات کی حالت میں تھا کہ میں دیکھا ماحول کی حالت فوراً بد کرنے لگی۔ مجھے یقین ہو گیا کہ یہ تبدیلی

اس غلام کی دعاؤں کے اثر سے ہے۔ میں اس کی طرف گیا کہ اسے پہچان سکوں کہ یہ شخص کون ہے۔ دیکھا تو حضرت امام سجاد علیہ السلام کے گھر کا غلام تھا۔ میں نے اپنے طور پر طے کر لیا کہ جس طرح بھی ہو میں اسے امام علیہ السلام سے ضرور خرید کر لوں گا۔ اس لیے نہیں کہ وہ میری خدمت کرے، بلکہ اس لیے کہ میں اس کی خدمت کروں اور اس کے وجود کے فیض سے استفادہ کروں۔

میں نے امام علیہ السلام کی خدمت میں حاضر ہو کر عرض کی: میں آپ سے آپ کے ایک غلام کو لینے آیا ہوں۔ آپ نے پوچھا: کونسا؟ میں اسے تلاش کر کے لے آیا۔ لیکن غلام گھبرا گیا۔ اور ناراض ہو گیا۔ میری طرف مخاطب ہوا۔ کہنے لگا: اے بندہ خدا! تو کیوں میرے درپے ہوا۔ مجھے کیوں اس خانہ بابرکت سے دور کرتا ہے۔ تو مجھے میرے محبوب کیونکر جدا کرتا ہے؟

میں نے کہا: میں چاہتا ہوں کہ آپ کو اپنے پاس لے جاؤں اور آخر عمر تک آپ کی خدمت گزاری کروں۔ میں آپ کو دامن کوہ میں دعا کرتے دیکھا ہے۔ مجھے یقین ہے کہ آپ کی دعا کی وجہ سے باران رحمت ہوئی ہے۔ اور آپ کی دعا کی قبولیت کا اثر ہے..... جب غلام نے میری یہ باتیں سنیں تو اپنا سر آسمان کی جانب بلند کر دیا اور کہنے لگا: خدایا! میں اپنے اور آپ کی ذات اقدس کے درمیان راز دعا سے کسی کو آگاہ کرنا پسند نہیں کرتا تھا۔ اب جب کہ اس شخص کو اس کا پتا چل گیا ہے تو میری دعا ہے کہ تو مجھے اس دنیا سے اٹھالے۔ یہ کہتے ہی وہ اس دنیا سے چل بسا۔ اور جان جان آفرین کو سوپ دی۔

(داستانہائے معنوی صفحہ ۲۲۸)



## مسجد بہلولؑ

ایک جگہ پر ایک مسجد تعمیر ہو رہی تھی، ادھر ہی سے بہلول کا گزر ہوا۔ پوچھا: کیا کر رہے ہو؟ جواب ملا: مسجد تعمیر ہو رہی ہے۔ بہلول نے پوچھا: کس لیے؟ جواب ملا: رضائے خداوند متعال کے لیے۔ بہلول کہیں سے ایک تختی نما پتھر لے آئے، جس پر لکھا ہوا تھا: ”مسجد بہلول“ اور رات کو پتھر مسجد کی سامنے کی دیوار میں لگا کر چلے گئے۔

مسجد کی تعمیر کے کام میں مشغول افراد جب صبح کو آئے تو دیکھا مسجد کی مرکزی دیوار پر یہ تختی نصب ہے۔ لکھا ہے: ”مسجد بہلول“ بہت ناراض ہوئے اور بہلول کو تلاش کرنے لگے۔ بالآخر اسے پکڑ لائے۔ خوب پیٹائی کی اور پوچھ گچھ کی۔ کیوں بھی آپ دوسروں کی محنت اپنے نام کیوں کرنے لگے؟ کب سے یہ سلسلہ شروع ہے۔ کام کوئی کرے نام تمہارا ہو۔

حضرت بہلولؑ نے فرمایا: کل آپ نے ہی تو کہا تھا کہ مسجد خدا کے لیے بنا رہے ہیں۔ میری تختی سے اگر لوگوں کو غلطی لگے گی کہ مسجد بہلول نے بنائی ہے تو کیا حرج ہے۔ خداوند متعال کو تو غلطی نہیں لگتی۔ وہ تو جانتا ہے مسجد آپ لوگوں نے بنائی ہے، میں نے نہیں۔

(داستانہائے معنوی صفحہ ۲۲۹)

## دستِ خدا

حضرت امام زین العابدین علیہ السلام جب کسی فقیر کو کچھ عطا فرماتے تو جس ہاتھ سے دیتے تھے تو اپنے ہاتھ کا بوسہ لیتے تھے اور کبھی کبھی تو سائل کا ہاتھ بھی چوم

لیتے تھے۔ جب آپ سے اس کے بارے سوال کیا گیا کہ آقا آپ ایسا کیوں کرتے ہیں؟ تو آپ نے فرمایا: کیا آپ نے قرآن میں نہیں دیکھا اللہ تعالیٰ فرماتے ہیں: ویاخذ الصدقات۔ اللہ تعالیٰ خود صدقات وصول فرماتا ہے۔ پس میں اس لیے اپنا ہاتھ چومتا ہوں کہ یہ سعادت اسے حاصل ہوئی کہ اس سے اللہ تعالیٰ نے صدقہ وصول فرمایا۔ اور یہ بابرکت ہوا۔

## زخموں کے نشانی

کربلا معلیٰ میں حضرت اما حسین علیہ السلام کی شہادتِ عظمیٰ کے بعد آپ کے بدن مبارک پر کچھ ایسے زخموں کے نشان پائے گئے جو آپ کے کاندھوں پر تھے۔ لیکن وہ تیروں اور تلواروں اور نیزوں کے زخم نہ تھے۔ اس بارے حضرت امام زین العابدین علیہ السلام سے ذکر کیا گیا تو آپ نے وضاحت فرمائی کہ میرے والد بزرگوار راتوں کو اس قدر آٹا، خرما، اور درہم و دینار کی تھیلیاں اپنے کندھوں پر اٹھا کر فقراء و مساکین تک لے جاتے تھے کہ آپ کے کندھوں پر ان کے نشان ہو گئے تھے اور یہ نشانات وہی ہیں جو زخموں کی شکل میں نظر آ رہے ہیں۔

## حقِ برادری

اللہ تبارک و تعالیٰ نے شبِ ہجرت جب رسول خدا ﷺ مکہ مکرمہ سے مدینہ منورہ تشریف لے گئے اور حضرت علی علیہ السلام قربانی کے لیے رسول اکرمؐ کے بستر پر سو گئے تو حضرت جبریل و میکائیل کے درمیان اخوت و برادری قائم فرمائی اور فرمایا میں نے تمہارے درمیان اخوت قرار دی ہے اور تمہاری ایک دوسرے



سے عمریں بھی زیادہ قرار دی ہیں۔ اب تم میں سے کون ہے جو دوسرے پر اپنے آپ کو قربان کر دے۔ جبریل و میکائیل دونوں نے زندگی کو ترجیح دی۔ اللہ تبارک و تعالیٰ نے انھیں فرمایا کیا تم حضرت علی بن ابی طالبؑ کی طرح ہو سکتے ہو کہ میں نے ان کے اور اپنے پیغمبر کے دُعیان برادری قائم کی ہے۔ وہ محمد ﷺ کے بستر پر سوئے ہیں، تاکہ ان پر اپنی جان قربان کریں۔ اب جاؤ اور زمین پر جا کر ان کی ان کے دشمنوں سے حفاظت کرو۔ وہ دونوں فرشتے آئے اور حضرت جبریلؑ حضرت علیؑ علیہ السلام کے سرہانے کھڑے ہوئے اور حضرت میکائیلؑ پاؤں کی طرف سے اور پھر جناب جبریلؑ نے فرمایا: مبارک ہو تمھیں اے فرزند ابوطالبؑ کہ خداوند متعال آپ کے ذریعہ ملائکہ پر فخر کر رہا ہے۔ اور پھر اسی حالت میں جب رسول خدا ﷺ مدینہ کے راستہ میں تھے، یہ آیت نازل ہوئی: ”وَمِنَ النَّاسِ مَن يَشْرِي نَفْسَهُ“ اور کچھ لوگ ایسے ہیں جو اپنی جان کو اللہ کی راہ میں اس کی رضا کے حصول کے لیے فروخت کر دیتے ہیں۔

بے لوث خیرات

حضرت امام حسین بن علیؑ علیہما السلام نے ایک فقیر درویش کو دیکھا، آپ نے پوچھا: تیرا نام کیا ہے اور تو کس کا فرزند ہے؟ فقیر نے عرض کیا: میرا نام فلاں ہے، اور میں فلاں شخص کا فرزند ہوں۔ امام علیہ السلام نے فرمایا: کیا ہی اچھا ہوا کہ آپ آگئے۔ بہت دنوں سے میں آپ کی تلاش میں تھا۔ چاہتا تھا کہ آپ ملیں۔ کیونکہ میں نے اپنے والد بزرگوار کی یادداشتوں میں دیکھا ہے، وہ آپ کے چند درہموں کے مقروض تھے۔

میں چاہتا ہوں اپنے والد گرامی کا قرضہ واپس کر کے ان کا قرض ادا کر دوں۔ آپ نے اس درویش کی امداد کا یہ طریقہ اختیار فرمایا، تاکہ وہ آپ کی امداد کو قرضہ سمجھے۔ اور لوگوں میں اسے یہ مال لیتے ہوئے شرم محسوس نہ ہو۔

آبرو مندی سے باعوض اعتماد

شیخ زین العابدین علماء میں سے بزرگ عالم دین اور لوگوں میں زیادہ عزت و آبرو کی نگاہ سے دیکھے جاتے تھے۔ مالداران پر بہت زیادہ اعتماد کرتے تھے۔ وہ ایران کے شہر مازندران سے ہجرت کر کے عراق کے شہر سامراء چلے گئے۔ وہاں خدمت علم و دین میں مصروف عمل ہو گئے۔ شدید مریض ہوئے۔ انہی دنوں عالم بزرگوار آقائے میرزا شیرازیؒ ان کی بیماری پر سی کے لیے تشریف لے گئے۔ ان کی دجوئی فرمائی اور تسلی دی۔ جناب شیخ زین العابدینؑ نے جو کہ اپنے دل میں احساس کر رہے تھے کہ قریب المرگ ہوں۔ فرمایا: مجھے صرف ایک پریشانی دامن گیر ہے کہ اگر امام زمانہ عجل اللہ فرجہ الشریف مجھ سے پوچھیں کہ اے زین العابدین! ہم نے اپنی خصوصی توجہات سے تجھے لوگوں کی نظروں میں آبرو دی تھی اور اعتماد عطا فرمایا تھا، جس کی وجہ سے لوگ آپ کو قرض دینے کے لیے آمادہ رہتے تھے اور اعتبار کرتے تھے۔ پس کیونکر تو نے قرضہ زیادہ نہ لیا، اور دین کے لیے کام نہ کیا۔ فقراء و مساکین کی حاجت روائی نہ کی؟ تو میں کیا جواب دوں گا؟

جناب میرزا شیرازیؒ پر اس بات کا اس قدر اثر ہوا کہ جو نہی واپس تشریف لائے جو کچھ گھر میں موجود تھا مستحق لوگوں میں تقسیم کر دیا۔





☆ ۳۶ شمالی میں وفات پا گئے ہیں۔ اللہ تعالیٰ ان کی بخشش فرمائے اور پسماندگان کو صبر کی توفیق عطا فرمائے۔

☆ جامعہ علمیہ سلطان المدارس کے مدرس جناب مولانا رانا محمد نواز صاحب کے سر موضع دھیر وال ضلع سرگودھا میں وفات پا گئے ہیں۔ اللہ تعالیٰ مرحوم کو جنت الفردوس میں جگہ عطا فرمائے اور پسماندگان کو صبر کی توفیق عطا فرمائے۔

☆ الحاج چوہدری دلاور حسین باجوہ صاحب صدر تحریک تحفظ تعلیمات محمد و آل محمد کی ہمیشہ رضائے الہی سے چک نمبر ۸۴ ایس بی ضلع سرگودھا میں وفات پا گئی ہیں۔ دعا ہے اللہ تعالیٰ مرحومہ کی مغفرت فرمائے اور پسماندگان کو اجر و صبر سے نوازے۔

☆ جناب الحاج محمد اللہ خان صاحب اور قومی رہنما حمید اللہ خان صاحب کے برادر زمرہ خان چک نمبر

## باب التفسیر

بقیہ

فاذا قضیت الصلوۃ ..... الایۃ

نمازِ خوف پڑھنے کی ترکیب بتانے کے بعد یہاں یہ بتایا جا رہا ہے کہ جب نماز فریضہ کو اس مخصوص طریقہ پر ادا کر چکو اور ظاہر ہے کہ اس میں سکون و اطمینان نام کی کوئی چیز نہیں تھی، تاہم ادا ہو گئی، تو اب نوافل اور دیگر ذکر و اذکار کرو، اور جس طرح بھی ممکن ہے کھڑے ہوئے، بیٹھے ہوئے اور پہلوؤں پر لیٹے ہوئے خدا کو یاد کرو۔ اس کا ذکر کرو، اور دشمن پر فتح و نصرت حاصل کرنے کی دعا کرو کہ ان چیزوں کا کوئی خاص وقت اور کوئی مخصوص کیفیت نہیں ہے۔ ہاں البتہ جب تم دشمن کی طرف سے مطمئن ہو جاؤ اور ہر قسم کے اضطراب اور حالت

خوف کا خاتمہ ہو جائے تو پھر پوری حدود و قیود، پورے سکون و طمانیت اور پورے آداب و کیفیات کے ساتھ نماز ادا کرو۔

## باب العقائد

بقیہ

استدعا امام زمانہؑ تک پہنچائی۔ ناحیہ مقدمہ سے جواب صادر ہوا: ہم نے بارگاہ الہی میں دعا کی ہے۔ ان کی موجودہ بیوی کے بطن سے اولاد نہ ہوگی۔ ہاں عنقریب ان کو ایک دیلمیہ کنیز ملے گی جس سے ان کو خدائے عز و جل دو فقیہ بیٹے عطا فرمائے گا۔ چنانچہ ایسا ہی ہوا۔ اور وہ دو بیٹے محمد بن علی (معروف بہ شیخ صدوق) اور ان کے برادر معظم شیخ حسین بن علی متولد ہوئے۔ (فوائد رضویہ جلد ۲ صفحہ ۱۵۶۱ الکلام بحیر الکلام جلد ۱ صفحہ ۹۶ وغیرہ)



## بقیہ

## باب الاعمال

## عبادت کے اقسام

اگر تمام اسلامی عبادات کا بنظر غائر جائزہ لیا

جائے تو معلوم ہوتا ہے کہ عبادت کی تین قسمیں ہیں۔

① محض بدنی عبادت (جس میں صرف بدن کے حرکات کو دخل ہے جیسے نماز، روزہ وغیرہ)

② محض مالی عبادت (جس میں صرف مال کے خرچ کرنے کو دخل ہے جیسے زکوٰۃ، خمس اور کفارات وغیرہ)

③ بدنی و مالی عبادت (جس میں بدن اور مال ہر دو کو دخل ہے جیسے حج اور جہاد وغیرہ)

ہو سکتیں) تاکہ اسے خداوند عالم کا روحانی قرب حاصل ہو سکتے ہیں، جس پر سعادت دارین اور فلاح کونین کا حصول موقوف ہے۔

لہذا جو شخص اپنی ابدی زندگی کو سنوارنا چاہتا ہے اور خوشنودی خدا کا پروانہ حاصل کرنا چاہتا ہے تو عبادت کے ذریعے تقویٰ و طہارت حاصل کرنے میں کوتاہی نہ کرے۔

”اما من کان یرجو لقاء ربہ فلیعمل عملاً صالحاً

ولا یشرك بعبادۃ ربہ احداً“

مَنْ بَنَى لِلَّهِ مَسْجِدًا بَنَى اللَّهُ لَهُ بَيْتًا فِي الْجَنَّةِ جس نے اللہ کے لیے مسجد تعمیر کی اللہ اس کے لیے جنت میں محل تعمیر کرے گا۔ (المحدث)

# اندرون و بیرون ملک اہل ایمان سے اپیل

## جامعہ علمیہ سلطان المدارس الاسلامیہ سرگودھا کی

### جامع مسجد کی تعمیر نو ہو رہی ہے

لہذا مومنین مسجد کی تعمیر میں حصہ لے کر ثوابِ ارین حاصل کریں

08940007113901

تمام رقوم درج ذیل اکاؤنٹ نمبر میں بھجوائیں حبیب بینک گل والا چوک سرگودھا

## پرنسپل جامعہ علمیہ سلطان المدارس الاسلامیہ سرگودھا



# اسوہ کالج اسلام آباد کا اعزاز

## فیڈرل بورڈ میٹرک کے امتحان میں تیسری پوزیشن

فیڈرل بورڈ میں شاندار نتائج کا حامل کیڈٹ کالج کی طرز کا ایک مکمل اقامتی ادارہ

| Appeared | A-1 | A | GPA       | Position in FBISE | فیڈرل بورڈ کے نتائج 2014 |
|----------|-----|---|-----------|-------------------|--------------------------|
| 50       | 49  | 1 | 5.98/6.00 | 3rd Among 893     |                          |




(1st)  
Yahya  
1020 (97.14%)  
Gawadar (Balochistan)



(2nd)  
S. Mushahid Hussain  
1008 (96.00%)  
Parachinar



(3rd)  
Assad Abbas  
1004 (95.62%)  
Gilgit



(4th)  
Rohullah  
1003 (95.52%)  
Skardu



(5th)  
Bahar Ali Raza Jan  
1002 (95.43%)  
Kohat



(6th)  
Muzammil Ali  
999 (95.14%)  
Gilgit



(6th)  
S. Waqar Ali Kazmi  
999 (95.14%)  
AJK



(7th)  
Azizullah Jan  
998 (95.05%)  
Parachinar



(8th)  
S. M. Aqeel Rizvi  
994 (94.67%)  
Skardu



(9th)  
S. Mubashir Hussain  
993 (94.57%)  
Gilgit

پہلی دس  
پوزیشنز  
حاصل  
کرنے والے  
ہونہار طلباء

## داخلہ برائے ساتویں جماعت

☆ چھٹی جماعت پاس (ساتویں جماعت کیلئے) اور ساتویں جماعت پاس (آٹھویں جماعت کیلئے) یا ادارے کے سربراہ کی طرف سے ہوپ سرٹیفکیٹ  
☆ عمر یکم اپریل 2015 کو 11 سے 13 سال تک (ساتویں جماعت کیلئے) اور 12 سے 14 سال تک (آٹھویں جماعت کیلئے) ☆ طبی لحاظ سے صحت مند

اہلیت

انٹری ٹیسٹ، انٹرویو اور طبی معائنہ تحریری امتحان، ریاضی، انگلش، سائنس اور اردو (انشاء اللہ) بتاریخ 23 مارچ 2015ء صبح 9:00 بجے بمقام اسوہ کالج اسلام آباد، اسوہ پبلک سکول سکرو، العصر پبلک سکول گلگت اور اسوہ پبلک سکول پاراچنار میں منعقد ہوگا۔  
☆ کالج پراسپیکٹس، داخلہ فارم اور نمونہ کے امتحانی پرچہ جات اسوہ کالج اسلام آباد، متعلقہ امتحانی سینٹر، اسوہ ڈائریکٹوریٹ نزد جامعہ اہلیت اسلام آباد، الصادق لائبریری اسلام آباد اور الفلاح ویلفیئر ٹرسٹ قومی مرکز 15 شاہ جمال لاہور سے 15 جنوری 2015ء سے حاصل کیے جاسکتے ہیں یا کالج ویب سائٹ سے بھی ڈاؤن لوڈ کیے جاسکتے ہیں۔

تحریری امتحان 23 مارچ 2015ء

داخلہ فارم بمعہ انٹری ٹیسٹ فیس (ناقابل واپسی) کے جمع کرانے کی آخری تاریخ 15 مارچ 2015ء ہے۔

F.Sc کے بعد کالج سے پاس آؤٹ ہونے والے چھ بچوں کے 304 طلباء کی ملک کے نمایاں پیشہ وارانہ اداروں میں اب تک کی داخلہ کی تفصیل

| شعبہ  | انجینئرنگ | میڈیکل | چارٹرڈ اکاؤنٹنسی | مسلح افواج میں کمیشن | مرچنٹ نیوی | بائیو ٹیکنالوجی / فارمیسی | ڈی۔وی۔ایم۔بی ایس آئرز | بی۔ای۔/بی۔ایس۔سی | میزان |
|-------|-----------|--------|------------------|----------------------|------------|---------------------------|-----------------------|------------------|-------|
| تعداد | 132       | 30     | 05               | 09                   | 03         | 13                        | 09                    | 05               | 26    |
|       | 232       |        |                  |                      |            |                           |                       |                  |       |

نوٹ:- آٹھویں جماعت کی محدود نشستوں کے لئے بھی فارم وصول کئے جائیں گے۔ ہونہار طلباء کو وظائف بھی دیے جاتے ہیں۔

سیف علی ایجوکیشنل کمپلیکس جاپان روڈ سہالہ اسلام آباد

فون نمبرز 051-4486267, 051-4485611 | ای میل uswacollege@gmail.com  
ویب سائٹ: 0333-5278314, 0311-2200036, 0300-5205900 | www.uswacollege.edu.pk

انخط کمپیوٹرز 0307-6719282